


خواهر و برادر از افسران ناصر



السلام علیکم

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔

ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔ آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں ورڈ فائل یا ٹیکسٹ فارم میں میل کریں

novelsclubb@gmail.com

آپ ہمارے فیس بک، انسٹا پیج اور واٹس ایپ کے ذریعے بھی ہم سے رابطہ کر سکتے ہیں۔

FB PAGE:

NOVELSCLUBB

INSTA:

NOVELSCLUBB

WHATSAPP:

خواهر و برادر از استر اناصر

خواهر و برادر

از

NOVELS
اقر اناصر

www.novelsclubb.com

آج اشفاق کے سوا گھر میں سب موجود تھے۔ جانی یا نہ نے آج یونیورسٹی نہیں جانا تھا جبکہ عالیہ اور عزاہ دونوں کا کہیں جانے کو دل نہیں تھا اس لیے دونوں میں سے کوئی بھی یونیورسٹی نہیں گیا تھا۔

صبح کے ناشتے کے بعد نوال نے زینب کو کال کی۔ نوال نے جب زینب کو کال کی تھی اس وقت زینب ناشتہ کر رہی تھیں۔ ان کے ساتھ شایان بھی بیٹھا تھا۔ نوال کی کال آتی دیکھ کر شایان بے چین ہو گیا۔ زینب نے ٹشو سے ہاتھ صاف کر کے فون اٹھا کر کال اٹینڈ کر لی۔

www.novelsclubb.com

"السلام علیکم! "نوال نے سلام کیا۔

"و علیکم السلام!" زینب نے بھی ان پر سلامتی کی دعا بھیجی۔

"تم نے شایان سے بات کی؟"

نوال کے پوچھنے پر زینب نے اپنے سامنے بیٹھے شایان کو دیکھا جو بڑی بے چینی سے ان دونوں کی باتیں سن رہا تھا۔

www.novelsclubb.com

"جی، میں نے شایان سے بات کی ہے۔ اسے اس رشتے سے کوئی اعتراض نہیں ہے۔" زینب نے مسکراتے ہوئے کہا پھر انہوں نے پوچھا۔ "آپ نے بھائی سے بات کر لی ہے؟"

"ہاں میں نے ان سے بات کر لی ہے ان کا کہنا ہے کہ اس طرح فون کالز پر بات کرنے کی بجائے تمہیں باقاعدہ ہمارے گھر آ کر اشفاق سے عالیہ کا رشتہ مانگنا چاہیے۔"

"اچھا! زینب نے سمجھتے ہوئے سر ہلایا۔ "تو آپ بتادیں ہم لوگ کس دن آپ کے گھر عالیہ کا ہاتھ مانگنے آئیں؟"

"تمہارا اپنا گھر ہے کسی بھی دن آ جاؤ!" نوال کے کہنے پر زینب سوچ میں پڑ گئیں۔

"یہ ہفتہ تو میرا بہت مصروف ہے۔" زینب نے سوچتے ہوئے خود کلامی کیں۔

"بھابھی اگر آپ برانہ مانے تو میں آج آجاؤں۔"

زینب کی بات سن کر جہاں نوال کو شاک لگا تھا وہی شایان کو بھی کرنٹ لگا۔ ان دونوں کو یہ توقع نہیں تھی کہ زینب آج اشفاق کے گھر جانے کا بول دیں گی۔

"آج؟" نوال نے تھوڑی بے یقینی سے پوچھا۔

www.novelsclubb.com
"اگر آج نہیں آسکتے تو ٹھیک ہے میں اپنے شیڈیول سے ٹائم مینج کر لوں گی۔"

"نہیں نہیں! کوئی مسئلہ نہیں ہے۔ تم آج آجاؤ۔"

زینب کی بات سن کر نوال فوراً بولیں۔ انہیں ڈر لگا کہ کہیں زینب اس بات کا برانہ مان لیں۔

"آپ ایک دفعہ بھائی سے پوچھ لیں کہیں انہیں میرے آج ان کے گھر آنے پر کوئی مسئلہ نہ ہو۔"

"تمہارے بھائی کو بھلا تمہارے آنے سے کیوں مسئلہ ہوگا! زینب تم کیسی فضول باتیں کرتی ہو!" نوال کی بات نے زینب کو کہیں بہت دور پہنچا دیا۔

"میں شام سات بجے بچوں کے ساتھ گھر آ جاؤں گی۔ امید کرتی ہوں سب اچھا جائے گا!" اتنا کہہ کر زینب نے کال کاٹ دی۔ وہ اس سے زیادہ بات نہیں کر سکتی تھیں۔

"ہم آج ناموں کے گھر جائیں گے؟" شایان نے حیرت سے پوچھا۔

"ہاں!" زینب نے بس یہی کہا اور اپنے کمرے کی طرف جانیں لگی۔ ان کے ذہن میں ایک تکلیف دہ لہراٹھی تھی۔ دوسری طرف شایان کے سوالات ختم ہونے کا نام نہیں لے رہے تھے۔

www.novelsclubb.com

"ماموں کے گھر جانے کی اتنی ساری تیاری کرنی پڑے گی؟ کیا میں آج آفس جاؤں؟ اتنے سارے کام آج کیسے ہو پائے گے۔۔" شایان کی چلتی زبان زینب نے بند کروائی۔

"بس خاموش!"

شایان زینب کی آواز سن کر واقعی میں خاموش ہو گیا۔

"اگر تم نے ایک بھی سوال کیا تو میں اشفاق بھائی کے گھر نہیں جاؤں گی۔ بھائی کے گھر جانے کے لیے میں نے آج کی تاریخ تمہارے لیے رکھی ہے۔ میں چاہتی ہوں جلد از جلد یہ رشتہ طے ہو جائے اور میرا تم سے کیا وعدہ پورا ہو جائے۔"

وہ کچھ لمحے کے لیے رکی اور خود کو ریلکس کیا۔

"نمرہ کو بتادینا کہ ہم سب نے آج بھائی کے گھر جانا ہے اور تم خود بھی تیار رہنا۔ میں اپنے کمرے میں جا رہی ہوں۔ مجھے کوئی تنگ نہ کریں۔"

یہ کہہ کر زینب رکی نہیں بلکہ کمرے میں چلی گئیں۔ پیچھے شایان سمجھ چکا تھا کہ اس کی ماں اس طرح ری ایکٹ کیوں کر رہی ہے۔

www.novelsclubb.com

اشفاق کے گھر میں دوپہر کے وقت کچن میں معمول سے زیادہ چہل پہل تھی۔ اچانک ایک دعوت کا انتظام انہیں آج کی تاریخ میں کرنا تھا۔ نوال نے زینب سے بات کر لینے کے بعد اشفاق کو بھی کال کر کے زینب کے آج شام گھر آنے کا بتادیا تھا اور جلدی آنے کی تاکید بھی کر دی تھی۔

نوال ابھی سالن کی بھنائی کر رہی تھیں۔ جائی یا نہ چاول چھان رہی تھی۔ اس کا موڈ اب بہت حد تک بہتر تھا۔ وہ سر آفتاب کے خوف سے نکل آئی تھی۔

چاول چھاننے کے بعد انہیں بھگونا تھا پھر جائی یا نہ کو ڈرائنگ روم اور ڈائنگ ہال کی صفائی بھی ملازمہ کے ساتھ مل کر کرانی تھی۔ اس کے بعد جا کر اس کے حصے کے کام ختم ہونے تھے۔

عزراہ فروٹ ٹرانسفل بنانے کے لیے پھل کاٹ رہی تھی۔ اس کی طبیعت اور دل دونوں خراب تھے مگر وہ پھر بھی یہ سب کر رہی تھی۔ وہ نہیں چاہتی تھی کہ کسی بھی طرح کسی کو شک پڑے کہ عزراہ اس رشتے پر خوش نہیں ہے۔ اس کی سنہری آنکھیں بری طرح سو جی ہوئی تھی۔ اس کو بخار بھی ہو رہا تھا مگر نوال کی مدد کروانے کے لیے وہ ہر وقت تیار رہتی تھی۔

"عزراہ تم فروٹ ٹرانسفل بنا کر تھوڑا آرام کر لینا!" نوال نے عزراہ کی حالت دیکھ کر

www.novelsclubb.com

کہا۔

"ہمممم!" عزراہ نے ہنکارا بھرا۔

نوال نے دیکھی میں چمچہ ہلاتے ہوئے ایک نظر جائی یا نہ کو دیکھا جو برتن میں رکھے
چاولوں کو چھاننے کی بجائے ان پر انگلی پھیر کر J بنا رہی تھی۔

"یہ تم کیا کر رہی ہو؟!"

نوال کی بات سن کر جائی یا نہ ایک دم سیدھی ہو گئی اور چاول چھاننے لگی۔

www.novelsclubb.com

"آپ نے جو کام کہا ہے وہی تو کر رہی ہوں!"

"یہ کام جلدی ختم کروا بھی صفائی بھی کرنی ہے۔"

"نسرین نے صبح صفائی کر تو دی تھی، اب دوبارہ کرنے کا کیا فائدہ!" جانی یانہ نے منہ بنا کر کہا۔

"تمہاری پھپھورشتہ لے کر آرہی ہے۔ کم از کم ڈرائنگ روم اور ڈائمنگ ہال کی تو صفائی دوبارہ ہونی چاہیے۔ تمہاری پھپھو اگر تھوڑی سی بھی مٹی دیکھ لیں گی تو کیا سوچیں گی۔ رشتے کے دوران ایسی چھوٹی چھوٹی باتوں پر بڑا غور کیا جاتا ہے۔"

نوال کی باتیں سن کر جانی یانہ بے اختیار بولی۔
www.novelsclubb.com

"پھر تو ہمیں یقیناً گھر تیزاب سے دھونے کی ضرورت ہے۔"

نوال اس کی بات کا مطلب نہیں سمجھ پائی لیکن اس کا یوں کام چھوڑ کر بات کرنا سمجھ میں آ گیا۔

"جائی یانہ میں کہہ رہی ہوں اپنی قینچی جیسی زبان کو منہ میں ڈال لو۔ ایسا نہ ہو کہ میرے ہاتھ میں پکڑا ہوا چمچہ تمہارے سر پر لگ رہا ہو۔"

نوال نے اونچی آواز میں کہا تو جائی یانہ منہ بنا کر کام کرنے لگ گئی۔

www.novelsclubb.com

"یہ سہی ہے چھوٹی بیٹی کا تو کام ہی نظر میں نہیں آتا ہے!" جائی یانہ منہ ہی منہ میں بڑبڑائی۔ اس کے بعد سب خاموشی سے اپنا اپنا کام کرتے رہے۔

جب جائی یانہ نے چاول کو چھان کر بھگو دیے تو وہ باہر جانے لگی۔ نوال نے جائی یانہ کو روک کر کہا۔

"اپنی بڑی بہن کو کہہ دو اگر وہ سمجھتی ہے کہ یوں منہ بنا کر بیٹھ جائے گی اور میں مان جاؤں گی تو ایسا کچھ نہیں ہوگا۔ اس سے کہو کہ خاموشی سے شام تک تیار ہو جائے ورنہ میں خود اسے تیار کر دوں گی۔"

جائی یانہ ان کی بات سن کر رکی اور نوال کے چہرے پر دیکھا۔

"آپ میک اپ کریں گی؟" جائی یانہ نے تصدیق کے لیے پوچھا۔

"ہاں میں کر لوں گی!" نوال نے ایک عزم سے کہا۔

"نہ کریں اماں! شایان بھائی اور زینب پھپھو آپ کی آنکھوں پر لگا ٹیڑھا آئی لائٹ اور پورے منہ پر لگا بلشن دیکھ کر ڈر جائے گے۔" جانی یانہ نے تمسخرانہ انداز میں کہا۔

نوال نے ایک تیز نظر جانی یانہ پر ڈالی۔ جانی یانہ نے اپنی زبان کو اس وقت بند کر کے نکلنے پر عافیت سمجھی۔

www.novelsclubb.com

عالیہ اپنے کمرے میں بند تھی۔ نوال نے عالیہ کو صبح بتا دیا تھا کہ زینب شایان کے لیے اس کا رشتہ لے کر آرہی ہے۔

"اماں میں ابھی شادی۔۔۔۔۔" عالیہ نے کچھ کہنا چاہا لیکن نوال نے اس کی بات کاٹ دی۔

"میں تم سے پوچھ نہیں رہی ہوں بلکہ تمہیں بتا رہی ہوں!" نوال نے دو ٹوک انداز میں کہا اور کچھ سنے بنا کمرے سے باہر نکل گئی۔

www.novelsclubb.com

اب عالیہ اسی بات پر اپنا احتجاج ریکارڈ کروا رہی تھی۔ عالیہ اچھے سے جانتی تھی کہ ان سب کا کوئی فائدہ نہیں ہے لیکن کوشش کرنے میں کیا حرج ہے۔

وہ بیڈ پر اوندھے منہ گری ہوئی تھی کہ اچانک دروازے پر زور سے دستک ہوئی۔
عالیہ جانتی تھی ان کے گھر کی کونسی مخلوق اس طرح دروازہ کھٹکھٹاتی ہے۔ اس لیے
اس نے کوئی جواب نہیں دیا۔

دوسری جانب موجود انسان کو بھی اجازت کی کوئی ضرورت نہیں تھی۔ وہ فوراً سے
اندر آئی اور عالیہ کے پاس بیٹھ گئی۔

"اتنا تو لڑکیاں رخصتی کے وقت نہیں روتی ہیں جتنا آپ ابھی رشتہ آنے پر رو رہی
ہے۔" جانی یانہ نے شوخ لہجے میں کہا۔ عالیہ کا دماغ پہلے ہی خراب تھا جانی یانہ مزید
خراب کر رہی تھی۔

"اپنی بکو اس بندر کھو اور میرے کمرے سے نکل جاؤ۔" عالیہ بہت زور سے دھاڑی لیکن جائی یانہ کے کانوں میں جوں بھی نہیں رینگے۔ وہ ڈھٹائی سے بیٹھی رہی۔

"اماں نے مجھے بھیجا ہے۔ وہ کہہ رہی ہے کہ آپ سوچ رہی ہے آپ کے منہ بنا کر بیٹھنے سے اگر اماں مان جائے گی تو ایسا کچھ نہیں ہوگا۔ اماں نے صاف صاف کہہ دیا ہے کہ چاہے دن رات ایک ہو جائے، سورج مغرب سے نکل آئے، گرمی کے موسم میں بر فباری ہو جائے یہاں تک کہ اگر اماں اپنی بیٹیوں کی قدر بھی کرنے لگ جائے تب بھی وہ اس رشتے سے منع نہیں کریں گی۔" جائی یانہ نے مبالغہ آرائی سے کام لیا۔

عالیہ نے کچھ نہیں کہا وہ یونہی منہ چھپائے بیٹھی رہی۔ جائی یانہ عالیہ کو یوں لیٹا دیکھ کر سمجھ گئی کہ معاملہ سنجیدہ ہے۔

"آپ کیا سیریس والا احتجاج کر رہی ہے؟" جائی یانہ نے جھک کر عالیہ کا چہرہ دیکھنے کی ناکام کوشش کی۔ عالیہ نے ابھی بھی کوئی جواب نہیں دیا۔

جائی یانہ نے آرام سے بستر پر لیٹی عالیہ کو اس طرح موڑا کہ اس کا چہرہ جائی یانہ کے بالکل سامنے آجائے۔ عالیہ نے اس دوران کوئی مزاحمت نہیں کی۔

www.novelsclubb.com

عالیہ کے چہرے پر موجود خشک آنسوؤں کے نشان دیکھ کر جائی یانہ فکر مند ہو گئی۔

"آپ رو کیوں رہی ہے؟ کیا آپ سچ میں خوش نہیں ہے؟ مجھے بتائیں آپ کس لیے اتنی پریشان ہے؟" جانی یانہ نے ایک ہی سانس میں تین سوال کر ڈالے۔

عالیہ نے کچھ کہنے کے لیے لب کھولے۔ پھر اچانک اسے یاد آیا کہ اس کے سامنے جانی یانہ بیٹھی ہے۔ وہ اپنی بہنوں سے مسئلہ ڈسکس نہیں کر سکتی تھی۔ عالیہ کے نزدیک گھر والوں سے اپنے مسئلے کے متعلق بات کرنا اس مسئلے کو مزید بڑھانے کے مترادف تھا۔

"نہیں کچھ نہیں ہوا ہے۔" وہ آنکھوں میں موجود نمی کو رگڑتی اٹھ کر بیٹھ گئی اور اپنے کھلے بالوں کو جوڑے کی شکل میں لپیٹنے لگی۔

"آپ ایک دفعہ مجھے بتائے تو سہی میں۔۔۔۔۔" جانی یانہ کی بات کو عالیہ کی تیز آواز نے کاٹا۔

"میں نے کہا نہ کچھ نہیں ہوا ہے۔" عالیہ کے تیز لہجے نے جانی یانہ کو باور کروا دیا کہ وہ اس کے مسئلے میں نہ پڑے۔ جانی یانہ کا چہرہ بھی ہتک سے سرخ ہو گیا۔ سادہ سے الفاظ میں جان انسان کا لہجہ ڈالتا ہے جسے دوسرا انسان بہت اچھے سے محسوس کر جاتا ہے۔ عالیہ کا لہجہ جانی یانہ کو ہتک آمیز لگا تھا۔ وہ ایک دم اٹھ گئی اور جانے لگی۔

ابھی وہ دروازے سے چند قدم دور تھی کہ اسے نوال کی ہدایت یاد آئی۔

"اماں نے کہا تھا کہ پھپھو شام سات بجے آئیں گی تب تک آپ تیار ہو جائیے گا۔"
جائی یانہ نے سپاٹ لہجے میں کہا اور کمرے سے باہر چلی گئی۔ جائی یانہ نے جاتے
ہوئے دروازہ ایک زوردار آواز میں بند کیا۔

اب کمرے میں بس عالیہ موجود تھی اور اس کا دکھ!

www.novelsclubb.com
زینب کالج گراؤنڈ میں نازنین کے ساتھ بیٹھی ہوئی تھی۔ اس کے چہرے کا رنگ
پھیکا ہوا ہوا تھا اور آنکھوں کے گرد حلقے واضح تھے۔ ایسا لگ رہا تھا کہ وہ بہت دنوں
سے ٹھیک سے سو نہیں پائی تھی۔

"مجھے سمجھ نہیں آرہا ہے کہ اس لڑکے کا آخر مسئلہ کیا ہے۔" نازنین نے زینب کی حالت دیکھ کر جھنجھلا کر کہا۔

زینب نے بہت دن اس پریشانی کو خود تک محدود رکھا تھا کہ اس کے پیچھے ایک لڑکا پڑا ہوا ہے مگر آج اس سے برداشت نہیں ہو پایا اور اس نے یہ سب باتیں نازنین کو بتادی۔

"میں خود نہیں جانتی ہوں کہ وہ مجھ سے کیا چاہتا ہے۔ میری توراتوں کی نینداڑگئی ہے۔ ہر وقت یہ سوچ سوچ کر ڈر لگا رہتا ہے کہ کہیں گھر میں کسی کو پتہ نہ چل جائے۔"

"تم گھبراؤ نہیں۔ سب ٹھیک ہو جائے گا۔" نازنین نے زینب کو تسلی دینا چاہی۔

"انشاء اللہ!" زینب نے آسمان کی جانب دیکھتے ہوئے یہ الفاظ ادا کیے۔

"میں اگر تمہاری جگہ ہوتی تو اس کے منہ پر تھپڑ مار دیتی اور اتنا برا بھلا کہتی کہ آئیندہ کبھی میری طرف دیکھنے کی جرات بھی نہ کرتا۔" نازنین نے بڑی دلیری دکھا کر بولا۔

www.novelsclubb.com

دوسری طرف زینب نازنین کی شکل دیکھ کر رہ گئی۔ وہ اسے نہیں بتا سکتی تھی کہ اگر نازنین اس کی جگہ ہوتی تو وہ بھی یہ نڈر قدم نہیں اٹھا سکتی تھی۔ گھر کے مرد خود

عورت کی شخصیت کو نکھارتے یا بگاڑتے ہے اور زینب کے گھر کے مردوں نے اس کی شخصیت پر بزدلی کا عیب ڈال دیا تھا۔

تھوڑی دیر اس موضوع پر مزید بات کر لینے کے بعد وہ دونوں اٹھ کر اپنی کلاس کی جانب چل دیے۔

زینب اپنے کمرے میں موجود تھی۔ کمرے میں چلتے آئے سی کی خنکی محسوس کی جا سکتی تھی۔ فرش اتنا ٹھنڈا تھا کہ پاؤں زمین پر ٹکائے نہیں جاسکتے تھے مگر کمرے کی مالکن کو اتنی ٹھنڈ میں رہنے کی عادت تھی۔ کھڑکیوں پر پردے گرے ہوئے

تھے۔ زیر و بلب زینب کی پشت پر موجود دیوار پر چلا ہوا تھا۔ کمرہ مدھم سا روشن تھا۔ دیوار پر لگی وال کلاک شام کے پونے سات بجنے کا عندیہ دے رہی تھی۔

ڈریسنگ ٹیبل کے سامنے کھڑی اس وقت وہ ایک ہیولا لگ رہی تھیں۔ آئینے میں وہ اپنے عکس کو دیکھ رہی تھیں۔ بالوں کو دائیں کندھے پر ڈالا ہوا تھا۔ ان کے ہرے رنگ کے سوٹ پر بڑی نفاست سے سنہری کام ہوا ہوا تھا۔ کانوں میں گولڈن کلر کے جھمکے تھے۔ میک اپ اگر زیادہ نہیں کیا ہوا تھا تو کم بھی نہیں تھا۔ زینب کے بائیں کندھے پر نیٹ کا ڈوپٹہ تھا۔

www.novelsclubb.com

زینب اپنے سر اُپے کو دیکھ رہی تھیں لیکن بار بار کچھ ایسے مناظر ان کے سامنے آ جاتے تھے جن کو دیکھ کر ان کے پرانے زخم دوبارہ ہرے ہو جاتے تھے۔ ساری عمر محبت نہ ملنے کا دکھ، ماں باپ کے شفقت بھرے لمس سے محرومی، اپنوں کی بے

رخى، غىروں كى منافقت۔ سب كچھ ياد تھا۔ يادىں عذاب ہوتى ہيں۔ حالات ٹھيك رہتے تو يقيناً وہ سب كچھ نہ ہوتا جو ہو چكا ہے ليكن اب تو وہ ہو چكا ہے۔ گزرے ہوئے دن، جانے كب سالوں ميں تبديل ہو گئے اور زينب وہى كھڑى رہ گئى جہاں تھى۔

"زندگى ميں كبھى سوچا نہيں تھا بھائى كے آپ سے كوئى دوسرا رشتہ بھى بناؤں گى۔" زينب ذہن ميں اشفاق كو تصور كر كے اب ان سے بات كر رہى تھى۔

"آپ نے سارى زندگى ميرے ساتھ جو كيا ميرے پاس ان سب كو بيان كرنے كے ليے الفاظ نہيں ہيں۔ ميں آپ كى طرف كبھى بھى نہيں مڑنا چاہتى تھى ليكن حالات ميرى سوچ كے مطابق كيسے ہو سكتے تھے؟" زينب كے چہرے پر زخمى سا تاثر تھا۔

"میرے بیٹے نے عرصے پہلے مجھے اپنی پسند کے بارے میں بتا دیا تھا۔ اسے عالیہ پسند تھی۔ اسے عالیہ چاہیے تھی۔ میں نے وعدہ کیا تھا اس سے کہ میں اسے عالیہ دوں گی۔ عالیہ میرے شایان کی ہے۔" پھر کچھ سوچ کر زینب مسکرائیں۔

"آپ کبھی بھی یہ نہ سوچیے گا کہ میں عالیہ کو آپ سے بدلہ لینے کے لیے استعمال کروں گی۔ کسی بے گناہ کو سزا دینا آپ کا کام ہے میرا نہیں لیکن اپنے بیٹے کی خوشیوں کے راستے میں، میں آپ کو دیوار بھی نہیں بننے دوں گی۔ پہلے میں بس ایک بہن تھی جس کے ساتھ آپ نے اپنا بے حس رویہ اختیار کیے رکھا لیکن اب میں ایک ماں ہوں اور ایک اپنی اولاد کی خاطر میں کسی طوفان سے بھی ٹکرا سکتی ہوں۔"

یہ کہنے کے بعد زینب بلاوجہ ہنس دی۔ یہ ہنسی ایک نارمل انسان کی ہنسی نہیں تھی۔ اس میں سالوں کا دکھ، اذیت اور تکلیف شامل تھی۔ اس میں ایک معصوم لڑکی کو نفسیاتی مسائل میں ڈالنے کا کرب بھی شامل تھا۔

ایسے میں کمرے کے دروازے پر دستک دی گئی اور ایک مردانہ آواز کمرے کے اندر پہنچی۔

"ماما آپ تیار ہو گئی ہے؟"

www.novelsclubb.com

"ہاں میں بس تیار ہوں۔" اپنے لہجے کو نارمل بنا کر زینب نے جواب دیا۔

اس کے بعد ایک دفعہ پھر نظر ثانی کی۔ ایک دفعہ پھر آنکھوں کے سامنے ایک منظر
چھایا جس نے سیاہ آنکھوں میں کرب ڈال دیا۔

زینب نے اسی حالت میں ڈریسنگ ٹیبل پر رکھا گلدان پھینک دیا۔ گلدان ٹوٹ کر
ریزہ ریزہ ہو گیا۔

زینب نے ان ٹکڑوں کو دیکھا اور پھر ان ہی ٹکڑوں میں سے ایک پر پاؤں رکھ دیا۔
ان کے سفید پاؤں سنہری سینڈل میں مقید تھے۔ اس لیے کانچ ان کے پاؤں کو
نہیں چبھا۔ زینب کانچ کے ٹکڑے کو مسلنے لگی۔ جب کانچ مکمل طور پر ایک پاؤڈر کی
شکل میں آ گیا تو زینب نے اپنا پاؤں ہٹا دیا اور کمرے سے باہر نکل گئی۔

اشفاق کے گھر بھی دعوت کے انتظامات تقریباً مکمل ہو گئے تھے۔ گھر کا نچلا حصہ چمک رہا تھا۔ کھانا بھی تیار ہو گیا تھا۔ اب بس چائے کے ساتھ کچھ بیکری کا سامان چاہیے تھا جو عیسیٰ لینے گیا تھا۔

عزراہ کا بخار تیز ہو گیا تھا۔ اس لیے وہ اپنے کمرے میں آرام کرنے چلی گئی تھی۔ ویسے بھی سارے کام ختم ہو گئے تھے۔ عالیہ ابھی تک کمرے میں بند تھی۔

www.novelsclubb.com

ایسے میں جانی یانہ کے کمرے کے اندر جھانکو تو جانی یانہ اپنے کندھوں تک آتے بالوں کی پونی بنا رہی تھی۔ اس کے بال روکھے سوکھے اور بے جان تھے۔ ان میں

اتنی کشش نہیں تھی۔ اس کو ہیر فال کا مسئلہ بھی تھا۔ ہر لڑکی کا سب سے بڑا دکھ اس کے خراب بال ہوتے ہے اور جانی یا نہ اسی بڑے دکھ میں مبتلا تھی۔

اس نے اپنی پونی بنائی اور ایک نظر اپنا چہرہ دیکھا۔ چہرہ پر کسی بھی قسم کا۔ میک اپ نہیں کو اہوا تھا۔ اسے عام روٹین میں میک اپ کرنا زہر لگتا تھا۔ اس نے پریل کلر کی فرائک پہنی ہوئی تھی۔ اپنے اوپر تنقیدی نگاہ ڈال لینے کے بعد وہ نیچے چلی گئی۔ سات بج چکے تھے۔ اب پھپھو بس راستے میں ہونگی۔ ابھی وہ سیڑھیوں سے اتری ہی تھی کہ گھر کا داخلی دروازہ کھلا اور عیسیٰ گھر میں داخل ہوا۔ اس کے ہاتھ میں سامان تھا جانی یا نہ کو کھڑا دیکھ کر عیسیٰ نے سامان اس کی جانب بڑھایا۔ جانی یا نہ نے سامان پکڑ لیا۔

"آپ کا شکریہ! "جائی یانہ نے سنجیدہ لہجے میں شکریہ ادا کر دیا۔ وہ ابھی تک عیسیٰ کی باتیں نہیں بھولی تھی۔

"نوٹ مینشن! "عیسیٰ نے مسکراتے ہوئے ہاتھ جھلایا۔

جائی یانہ کچھ بھی کہے بنا کچن میں چل دی۔ کچن میں نوال کر سی پر بیٹھی پریشان تھیں۔ جائی یانہ نے ان کو دیکھا اور سامان میز پر رکھ دیا۔

"کیا ہوا ماں؟ "جائی یانہ جانتی تھی وہ کس وجہ سے پریشان ہے، پھر بھی اس نے

پوچھا۔

"عالیہ ابھی تک تیار نہیں ہوئی ہے۔" نوال میز کو دیکھتے ہوئے بولی۔ پھر انہوں نے چہرہ اٹھا کر جانی یا نہ کو دیکھا۔

"تم ایک دفعہ اس سے بات کر لو۔" جانی یا نہ نے ایک لمبی سانس کھینچی اور بیٹھ گئی۔

"آپی میری کوئی بات نہیں سنیں گی۔ آپ خود ان سے بات کر لیں۔"

"مجھے ڈر ہے کہیں وہ اپنے بابا یا مہمانوں کے آگے کوئی تماشہ نہ لگا دیں۔" نوال نے اپنا خدشہ پیش کیا۔

www.novelsclubb.com

"آپ فکرنہ کریں، دیکھ لیجیے گا پھچھو اور شایان بھائی جب آئیں گے تو آپ خود ہی تیار ہو کر آرام سے آجائیں گی۔ آپ بابا کی موجودگی میں کوئی تماشہ نہیں لگائیں گی۔"

"بس ہم تو امید ہی لگا سکتے ہیں۔" نوال نے جانی یانہ کی بات پر بس یہی کہہ پائی پھر ایک دم ان کا خیال عزازہ کی طرف گیا۔

"عزازہ کی طبیعت کچھ ٹھیک ہوئی؟" نوال کے کہنے پر جانی یانہ نے سر نفی میں ہلایا۔

www.novelsclubb.com

"بجو کو تیز بخار ہو رہا تھا۔ وہ ٹیبلیٹ لے کر سو گئی ہے۔ سونے سے پہلے انہوں نے کہہ دیا تھا کہ مجھے کوئی نہ اٹھائے۔"

"ہممم! بیچاری کب سے میرے ساتھ کام کروا رہی ہے۔ اب اسے آرام ہی کرنا چاہیے۔" نوال نے متفکر لہجے میں کہا۔ پھر جانی یانہ پر حکم صادر کیا۔

"اب تم نے میری مدد کروانی ہے۔ مہمانوں کے آگے کھانا سرو تم ہی کرو گی۔"

"کیا؟" جانی یانہ نے آنکھیں پھاڑ کر اپنی ماں کو دیکھا۔

www.novelsclubb.com

"ہاں اور کان کھول کر سن لو۔ ذرا سی بھی گڑ بڑ نہیں ہونی چاہیے۔"

"عالیہ آپی سے کہہ دیں، کب سے منہ پھلا کر کمرے میں بیٹھی ہے اور آپ سارے کام ہم لوگوں سے کروا رہی ہے۔ اس سے تو اچھا تھا میرا رشتہ آجاتا کہیں سے!"
آخری بات جانی یانہ نے بس سوچی تھی کہی نہیں ورنہ وہ جانتی تھی اس کی ماں کی چیل کا نشانہ اس کے منہ پر بنتا۔

اتنے میں گھر کے باہر ہارن بجا۔ نوال فوراً کھڑی ہو گئی اور جانی یانہ کو اوپر جانے کا کہا۔

"عالیہ سے کہو فوراً تیار ہو جائے ورنہ میں اب کسی بات کا لحاظ نہیں کروں گی۔"

کچھ لمحات بعد اشفاق کے ڈرائنگ روم میں جھانکوں تو محفل جمی ہوئی تھی۔ زینب شایان اور نمرہ تین سیٹر صوفے پر براجمان تھے۔ ان کا صوفہ درمیان میں تھا۔ ان کے دائیں جانب ڈبل سیٹر صوفے پر نوال ورا اشفاق بیٹھے ہوئے تھے اور بائیں جانب دو سنگل صوفے تھے۔ جن میں سے ایک پر عیسیٰ بیٹھا ہوا تھا جبکہ دوسرے پر جانی یا نہ۔ ان سب صوفوں کے بالکل درمیان میں ایک لکڑی کی میز رکھی ہوئی تھی جس پر شیشہ لگا ہوا تھا۔

جانی یا نہ بار بار کام سے کچن میں آ جا رہی تھی۔ ابھی بھی وہ نمکو، سمو سے، بسکٹ اور دوسرے لوازمات پلیٹ میں اچھے سے رکھ کر آئی تھی اور ملازمہ چائے پکا رہی تھی۔

زینب کے آنے کی اطلاع جانی یانہ نے عالیہ کے کمرے کا دروازہ کھٹکھٹا کر بتادی تھی مگر اندر سے کوئی آواز نہیں آئی تو جانی یانہ واپس آگئی۔ ابھی زینب کام کی بات پر نہیں آئی تھیں بلکہ سب ابھی ادھر ادھر کی باتوں میں لگے ہوئے تھے۔

نوال بات کرنے کے دوران بار بار آنکھوں کے اشاروں سے جانی یانہ کو عالیہ کے پاس جانے کا کہہ رہی تھی جب کہ جانی یانہ دوبارہ ذلیل ہونے کے لیے نہیں جانا چاہتی تھی۔ اس لیے وہ نوال کے اشاروں کو نظر انداز کرتی رہی۔

کچھ دیر بعد جب ملازمہ نے چائے کی ٹڑے اور کھانے کا دوسرا سامان میز پر رکھا تو زینب بلاآخر کام کی بات پر آگئی۔

"بھائی! بھابھی نے تو آپ کو بتایا ہوگا کہ میں آج آپ کے اس کیوں آئی ہوں!"

"نوال نے تو بتا دیا ہے لیکن میں چاہتا ہوں تم خود مجھ سے بات کرو۔" اشفاق کے سپاٹ لہجے میں بات سن کر شایان تھوڑا سا نروس ہو گیا۔ اسے اشفاق کے لہجے ڈر لگا تھا لیکن زینب بالکل آرام سے بیٹھی تھی۔ زینب کو اشفاق سے ایسے لہجے کی ہی امید تھیں۔

"میں چاہتی ہوں کہ آپ اپنی بیٹی عالیہ کا ہاتھ میرے بیٹے شایان کے ہاتھ میں دے

www.novelsclubb.com

دیں۔"

اشفاق زینب کو دیکھتے ہوئے سیدھے بیٹھ گئے۔ زینب بھی ان کی جانب متوجہ تھی۔

"تم بتاؤ آخر میں اپنی بیٹی کی شادی تمہارے بیٹے سے ہی کیوں کروں؟" اشفاق کی بات سن کر زینب کے سوا سب نے پہلو بد لے۔ ماحول میں تناؤ کا جھونکا گزرا تھا جسے زینب اور اشفاق کے سوا سب نے محسوس کیا۔

"تو آپ شادی نہ کریں!" زینب کی بات سن کر ساتھ بیٹھے شایان نے حیرت سے گردن گھما کر اپنی ماں کے چہرے کو دیکھا۔ اس نے زینب کے چہرے کی مسکراہٹ دیکھ لی مگر اس مسکراہٹ کی وجہ نہیں جان پایا۔

www.novelsclubb.com

"ویسے بھی رشتہ لانے میں پہل آپ لوگوں نے کی تھی۔ آپ لوگوں نے خود پیغام بھجوایا تھا"

"کیا مطلب؟" اشفاق نے نا سمجھی سے زینب کو دیکھا۔

"کیا آپ کو نہیں پتہ کہ نوال بھابھی خود رشتہ لے کر میرے پاس آئی تھیں۔"

زینب کی بات سن کر اس دفعہ اشفاق نے حیرانگی سے نوال کا چہرہ دیکھا۔ نوال کے چہرے کا رنگ اتر چکا تھا۔ اپنی طرف اشفاق کو دیکھتا پا کر نوال نے نظریں چرائی۔ اشفاق کو اپنا جواب مل گیا۔ شایان، نمرہ، عیسیٰ اور جائی یا نہ ہونقوں کی طرح ڈرائنگ روم میں موجود اپنے تینوں بڑوں کو دیکھ رہے تھے۔ اب ماحول مکمل طور پر تناؤ کا شکار ہو چکا تھا۔

جائی یا نہ دور سے بیٹھی اشفاق کی سختی سے بھینچی مٹھیاں دیکھ سکتی تھی۔

"بھابھی کل میرے پاس خود آئی تھیں اور مجھ سے شایان اور عالیہ کے رشتے کے بارے میں بات کی۔ انہوں نے کہا کہ آپ بھی راضی ہے لیکن شاید بھابھی نے آپ کو بتانا مناسب نہیں سمجھا۔"

زینب نے لوہا گرم دیکھ کر ضرب ماری۔ وہ کمال مہارت سے بات کو اپنی مرضی کا رنگ دے رہی تھیں۔ حالانکہ نوال نے صاف الفاظ میں زینب کو بتایا تھا کہ انہوں نے اشفاق کو یہ بات نہیں بتائی ہے اور زینب کو تاکید بھی کی تھی کہ اس بات کا ذکر اشفاق کے سامنے ہر گز نہ کرے لیکن اس وقت معاملہ اولاد کا تھا۔

"گھر میں سب سے زیادہ اہمیت گھر کے سربراہ کی ہوتی ہے اور آپ اس گھر کے سربراہ ہے۔ سربراہ کے حکم کے بغیر تو گھر کے باقی افراد کوئی کام نہیں کرتے ہیں۔ لیکن آپ کو دیکھ کر تو ایسا لگ رہا ہے کہ آپ تو اپنے گھر سے بے خبر ہے۔ گھر میں کیا چل رہا ہے آپ کو تو کچھ معلوم ہی نہیں ہے۔"

"اپنی طرف سے غلط اندازے مت لگاؤ زینب، ایسی کوئی بات نہیں ہے۔ نوال سے میں نے خود کہا تھا کہ وہ تمہارے پاس عالیہ کا رشتہ لے کر جائیں۔ شایان یتیم بچہ ہے اور اس کے بارے میں میں نے ہی سوچنا تھا۔ آخر کو میں اپنے خاندان کا بڑا ہوں۔ یہ سوال تو میں نے بس یہ جاننے کے لیے کیا تھا کہ شایان میری بیٹی کو کتنا خوش رکھے گا۔ تم پتہ نہیں بات کو کہاں سے کہاں لے گئی۔"

اشفاق نے اپنا بھرم قائم رکھنا چاہا۔ وہ اس وقت زینب کو جھڑک دینا چاہتے تھے مگر زینب کے ساتھ اس کا جوان بیٹا بیٹھا تھا۔ وہ کم از کم ایسی کوئی حرکت کر کے خود کو ذلیل نہیں کروانا چاہتے تھے۔

"اچھا! بہت اچھی بات ہے کہ میرے اندازے غلط ہیں اور جہاں تک بات عالیہ کی خوشی کی ہے تو یقین مانیں عالیہ کو میرے گھر کسی چیز کی کمی محسوس نہیں ہوگی۔ ہم عالیہ کو ہتھیلی کا چھالا بنا کر رکھیں گے۔" زینب نے دل جلانے والی مسکراہٹ سے کہا۔ پھر بولی۔

www.novelsclubb.com

"آپ لوگوں کو تو رشتے سے کوئی انکار نہیں ہوگا کیونکہ رشتہ تو آپ لوگوں نے بھجوا یا تھا ہے نا!" زینب نے رک کر اشفاق کا چہرہ دیکھا جنہوں نے اپنے لب سختی سے بھینچے ہوئے تھے۔

"ہاں ہمیں کوئی مسئلہ نہیں ہے۔" اشفاق نے ضبط سے کہا۔

"تو ایسا کریں آپ عالیہ کو بلو ادیں۔ میں چاہتی ہوں کہ میں آج ہی منگنی کی رسم کر لوں۔" ان کی بات سن کر کمرے میں بیٹھے تمام نفوس کو ایک دفعہ پھر جھٹکا لگا۔

"اتنی جلدی؟" اشفاق نے حیرت سے پوچھا۔

www.novelsclubb.com

زینب نے سر کو خم دیا اور کہا "جب مجھے اور آپ کو کوئی اعتراض نہیں ہے تو رسم کرنے میں دیر نہیں کرنی چاہیے۔ یاد ہے بھابھی جب میری بات پکی ہوئی تھی تو

لڑکے والوں نے بھی اسی وقت میری منگنی کر دی۔ مریم چچی نے تو انہیں منع نہیں کیا تھا بلکہ خوشی خوشی راضی ہو گئی تھیں۔"

زینب کی بات سن کر نوال نے اشفاق کی طرف دیکھ کر اجازت مانگنا چاہی۔ اشفاق نے جواب میں رخ موڑ لیا جیسے کہہ رہے ہو "ساری باتیں اپنی مرضی سے کر لی ہے تو یہ بھی کر لیں۔"

نوال نے جائی یا نہ کو دیکھا جو ان کے اشارے کی منتظر تھی۔

www.novelsclubb.com

"جاؤ جانی یانہ! جا کر عالیہ کو بلا آؤ۔" جانی یانہ اٹھ کھڑی ہوئی لیکن اسے یہ فکر بھی تھی کہ اگر عالیہ نے آنے سے انکار کر دیا تو کیا ہوگا۔ بابا پہلے ہی اماں سے ناراض ہے ایسا نہ ہو آپنی کوئی بد مزگی کریں تو بابا مزید غصہ ہو جائیں۔

جانی یانہ جانے لگی تو نمرہ نے اسے روکا۔

"رکو جانی یانہ!" نمرہ اپنی جگہ کھڑی ہو گئی۔ "میں بھی تمہارے ساتھ چلتی ہوں۔"

www.novelsclubb.com

یہ کہہ کر وہ جانی یانہ کے ساتھ چل دی۔

جائی یانہ اور نمرہ عالیہ کے کمرے کے باہر کھڑی تھیں۔ جائی یانہ نے سامنے موجود بند دروازے کو کھٹکھٹایا لیکن اندر سے کوئی جواب نہیں آیا۔ جائی یانہ نے نمرہ کو دیکھا جس کی نظریں جائی یانہ پر ہی مرکوز تھیں۔

جائی یانہ کو اب موقع کی نزاکت معلوم ہوئی۔ نمرہ عالیہ کی ہونے والی نند تھی۔ اس کے سامنے عالیہ کا ایسا رد عمل اچھا نہیں لگ رہا تھا۔

www.novelsclubb.com

جائی یانہ نے دل ہی دل میں دعائیں مانگتے ہوئے دوبارہ دروازہ کھٹکھٹایا۔ جائی یانہ کے پاس کھڑی نمرہ نے اندر موجود شخص کو آواز دی۔

"عالیہ دروازہ کھولو!"

جائی یانہ نے کمرے کے اندر سے قدموں کی آہٹ سنی۔ پھر یکدم دروازہ کھلا۔ جائی یانہ نے جب اندر موجود نفوس کی حالت دیکھی تو حیران رہ گئی۔

سنہری آنکھوں والی لڑکی نے سرمئی رنگ کا جوڑا زیب تن کیا ہوا تھا۔ جوڑا تھوڑا سا کا مدار تھا لیکن موقع کے لحاظ سے اچھا لگ رہا تھا۔ کندھے پر گلابی رنگ کا نیٹ کا ڈوپٹہ تھا۔ بھورے رنگ کے بالوں کو سفیدھی مانگ نکال کر پیچھے کیا ہوا تھا۔ بال پیچھے ہونے کی وجہ سے کانوں میں سفید رنگ کے ٹاپس مزید نمایاں ہو رہے تھے۔

ہلکا سا میک اپ چہرے کو مزید چمکار رہا تھا۔ وہ نیچے جانے کے لیے تیار تھی۔ عالیہ جو عام سے حلے میں بھی خوبصورت لگتی تھی آج قیامت ڈھا رہی تھی۔

جائی یا نہ کو بلکل بھی امید نہیں تھی کہ عالیہ اتنا تیار ہو جائے گی۔ اسے تو لگ رہا تھا کہ عالیہ کوئی سادہ سا سوٹ پہن کر پھپھو کے سامنے جائے گی۔ لیکن عالیہ کی تیاری کہیں سے یہ نہیں بتا رہی تھی کہ وہ اس رشتے سے ناخوش ہے۔

نمرہ اور جائی یا نہ اسے دیکھتی ہی رہتی اگر عالیہ خود ان دونوں کا تسلسل نہ توڑتی۔

www.novelsclubb.com

"تم دونوں نے اگر میرا یکسرے کر لیا ہو تو اب مجھے گزرنے کا راستہ دو گے!"

عالیہ کی بات سن کر جانی یا نہ اور نمرہ یکدم پیچھے ہٹی۔ عالیہ ان دونوں کو پیچھے چھوڑتی آگے چل دی۔ وہ دونوں بھی اس کے پیچھے چل دیے۔

عزہ کی آنکھ کھلی تو چند پل کے لیے وہ وقت کا تعین نہیں کر پائی۔ اسے اپنا جسم بھٹی میں سلکتا محسوس ہوا۔ عزہ اپنے بستر پر سے اٹھنے لگی تو اس کے جسم سے درد کی ٹیسیں اٹھی۔ اس نے ایک نظر اپنے کمرے کو غور سے دیکھا۔ اس کا کمرہ اندھیرے میں ڈوبا ہوا تھا۔ اس نے پاس رکھے لیمپ کو جلایا تو کمرہ دیکھنے کے قابل ہوا۔ اس نے سر اٹھا کر دیوار پر لگی وال کلاک پر جھانکا تو ابھی بس آٹھ بج رہے تھے۔ وہ پانچ بجے بستر پر لیٹی تھی۔ اسے سوتے ہوئے تین گھنٹے گزر چکے تھے۔

عزراہ کا حلق سوکھ کر کانٹا ہو رہا تھا۔ اس نے پاس رکھے جگ کو اٹھایا تو وہ اسے بہت ہلکا لگا۔ اس نے جب غور کیا تو اس میں پانی ختم ہو چکا تھا۔ عزراہ کو بے اختیار جھنجھلاہٹ ہوئی۔

وہ اٹھ کر کچن سے پانی لینے کے لیے جانے لگی تھی کہ اچانک اسے یاد آیا آج پھپھو نے آنا تھا۔ اس نے ایک بار پھر گھڑی پر دیکھا جو بتا بتا کر تھک گئی کہ آٹھ بج چکے ہیں۔ پھپھو یقیناً ابھی موجود ہوگی۔

www.novelsclubb.com

عزراہ تذبذب کا شکار ہو گئی کہ آیا وہ جائے کہ نہیں۔ نیچے جانے پر اسے پھپھو اور
شایان کا سامنا کرنا پڑے گا مگر اسے ناقابل برداشت پیاس لگ رہی تھی۔ اسے جانا
ہی پڑے گا۔

عزراہ بستر پر سے اٹھی اور آئینے کے سامنے آکر کھڑی ہو گئی۔ اپنا حلیہ کچھ سہی کیا اور
کمرے سے باہر چلی گئی۔

www.novelsclubb.com

عالیہ نے جب اپنا پہلا قدم ڈرائنگ روم میں ڈالا تو سب سے پہلی نظر شایان کی اس
پر پڑی تھی۔ شایان ابھی اشفاق کو کاروبار کے سلسلے میں کچھ بتا رہا تھا جسے اشفاق

انتہائی بے دلی سے سن رہے تھے۔ جیسے ہی اس کی نظر عالیہ کے وجود پر پڑی وہ یکدم چپ ہو گیا۔ اسے یاد ہی نہیں رہا کہ ابھی وہ کیا بول رہا تھا۔ شایان کے لیے اب سب کچھ بے معنی ہو گیا تھا۔

ڈرائنگ روم میں موجود باقی نفوس نے جب شایان کی نظروں کا تعاقب کیا تو ان سب کی نظریں بھی عالیہ کی طرف رکی۔

عالیہ با اعتماد انداز میں قدم اٹھاتی آرہی تھی۔ اس کے کچھ پیچھے جانی یا نہ اور نمبرہ بھی ڈرائنگ روم میں داخل ہوئیں۔

عالیہ میز کے بالکل آگے کھڑی ہو گئی اور زینب کو سلام کیا۔

"السلام علیکم، پھپھو!"

زینب اس کا سلام سن کر مسکرائی اور جواب دیا۔

"وعلیکم السلام، بیٹا۔" پھر زینب بالکل درمیان میں بیٹھ گئی اور اسے اپنے پاس بیٹھنے کو کہا۔

www.novelsclubb.com

"عالیہ، ادھر آ کر بیٹھو۔"

عالیہ بلکل آرام سے بیٹھ گئی۔ وہ تینوں صوفے پر کچھ اس طرح بیٹھے تھے کہ ایک طرف عالیہ تھی اور دوسری طرف شایان اور ان دونوں کے درمیان میں زینب۔

شایان ابھی تک مبہوت تھا۔ کیا اس نے کبھی عالیہ سے زیادہ خوبصورت انسان دنیا میں دیکھا تھا۔ شاید نہیں!

شایان کے لیے عالیہ سے نظریں ہٹانا مشکل ہو رہا تھا۔ وہ اس کے بہت پاس بیٹھی تھی۔ صد شکر کہ درمیان میں زینب تھی ورنہ آج اسے اپنی موت یقینی لگتی۔

www.novelsclubb.com

عالیہ شایان کی نظروں کا ارتکاز محسوس کر پارہی تھی مگر اس نے نظر انداز کر دیا۔

ان دونوں کے خیالوں کو چھوڑ کر زینب کی طرف آئیں تو انہوں نے اپنے ہاتھ میں پہنی ایک انگوٹھی نکالی۔ ان کی نظر بے ساختہ شایان کے چہرے پر گئی جو زینب کو اپنی طرف دیکھتا پا کر مسکرایا تھا۔ شایان کو مسکراتا دیکھ کر زینب بھی مسکرا دیں۔ انہوں نے اپنی انگوٹھی عالیہ کے بائیں ہاتھ کی انگلی میں ڈال دی۔

شایان کی آنکھیں زینب کے ہاتھ میں موجود عالیہ کے ہاتھ پر گئی۔ روئی جیسے سفید ہاتھوں پر ہلکے گلابی رنگ کی نیل پالش لگی ہوئی تھی۔ اس پر گولڈن کلر کی انگوٹھی مزید دمک رہی تھی۔

www.novelsclubb.com

شایان کے ذہن میں یہ حسین خوبصورت ہاتھ ہمیشہ کے لیے حفظ ہو گئے۔ ان حسین ہاتھوں کے صدقے شایان اپنی جان بھی وار سکتا تھا۔

یک دم شایان کو کسی کی نگاہوں کی تپش خود پر محسوس ہوئی اس نے چونک کر ادھر ادھر دیکھا مگر کوئی اس کی جانب متوجہ نہیں تھا۔ شایان اسے اپنا وہم سمجھ کر دوبارہ اس لمحے کو کھل کر جینے لگا۔

زینب نے عالیہ کے سر پر ہاتھ پھیرا اور کہا۔

"اب سے تم میرے شایان کی امانت ہو۔ انشاء اللہ ہم بہت جلد اپنی امانت کو یہاں سے لے جائیں گے۔" www.novelsclubb.com

آخری بات انہوں نے اشفاق اور نوال کو دیکھ کر کی تھی۔

نوال نے مسکرانے کی کوشش کی جبکہ اشفاق سنجیدہ چہرہ لیے زینب کی کاروائی دیکھتے رہے۔

زینب کے چہرے کا رخ اب جائی یانہ کی جانب مڑا۔

"جاؤ جائی یانہ! میں جو میٹھائی لے کر آئی ہوں، وہ لے کر آؤ۔ میں خود سب کامنہ میٹھا کرواؤں گی۔"

www.novelsclubb.com

جائی یانہ نے سر کو خم دیا اور اٹھ کر کچن میں چلی گئی۔

کچھ دیر بعد جب وہ آئی تو اس کے ہاتھ میں پلیٹ تھی جس میں مختلف قسم کی مٹھائیاں رکھی ہوئی تھی۔ زینب نے مٹھائی کی پلیٹ لینے کے لیے ہاتھ بڑھائے تو جائی یانہ نے پلیٹ ان کے سامنے کر دی۔ جیسے ہی زینب نے پلیٹ تھامی جائی یانہ نے فوراً گلاب جامن اٹھالیا۔ جائی یانہ کی یہ حرکت دیکھ کر نوال کا خون کھول گیا۔

دوسری طرف زینب اس کی یہ حرکت دیکھ کر مسکرائی۔

جائی یانہ نوال کی قہر آلود نظریں دیکھ چکی تھی مگر وہ کیا کرتی۔ جائی یانہ کے لیے مٹھائی محبت تھی اور گلاب جامن عشق تھا۔ جب سے میٹھائی کی ٹوکری کچن میں رکھی گئی تھی تب سے جائی یانہ کچن میں کسی نہ کسی بہانے سے جا کر گلاب جامن نکال کر کھا رہی تھی اور یہ اس کا پانچواں گلاب جامن تھا جسے وہ محبت پاش نظروں سے دیکھتی کھا رہی تھی۔

جائی یا نہ اور اس کے گلاب جامن کی عاشقی سے نظریں ہٹا کر زینب کی طرف آؤ تو وہ ابھی عالیہ کا منہ میٹھا کر وار ہی تھی۔ عالیہ نے جیسے ہی میٹھائی کا ٹکڑا منہ میں لیا تو اس کو میٹھائی کڑوی لگی۔ اسے میٹھائی اتنی کڑوی لگی کہ اس کا حلق تک کڑوا ہو گیا۔

پھر زینب نے میٹھائی کا ٹکڑا اشیا ان کے منہ میں ڈالا۔ اسے میٹھائی ضرورت سے زیادہ میٹھی لگی لیکن مٹھاس کی زیادتی اسے بری نہیں اچھی لگی۔ بہت زیادہ اچھی۔

اس کے بعد زینب اشفاق کے پاس آئیں۔ اشفاق نے بیٹھے ہوئے اپنے سامنے کھڑی زینب کو دیکھا۔ ماہ و سال کا فرق درمیان سے ہٹ گیا۔ ان دونوں بہن بھائیوں کا تعلق ویسا ہی تھا جیسا بچپن میں تھا۔ ایک سرد جنگ جیسا!

"بیٹی کی منگنی مبارک ہو بھائی! "زینب نے کھوئے ہوئے سے لہجے میں کہا۔

"تم اپنے فیصلے پر بہت پچھتاؤ گی!"

اشفاق نے دبے دبے غصے میں زینب کو تنبیہ کی۔ ان کی آواز اس قدر پست تھی کہ خود ان کے کانوں میں بھی نہیں پڑی تھی لیکن زینب کو وہ آواز کمرے میں گونجتی ہوئی محسوس ہوئی تھی۔ وہ اشفاق کی طرف دیکھتے ہوئے زخمی سا مسکرائی۔

www.novelsclubb.com

"انسان اگر خود کچھ غلط کر کے پچھتائے تو اس کی سزا کچھ کم لگتی ہے لیکن اگر انسان کچھ کیے بنا سالوں سزا جھیلے تو ہر دن ایک صدی کے برابر لگتا ہے۔ آپ کے معاملے میں، میں اس دفعہ کچھ کر کے پچھتا لینا چاہتی ہوں!"

یہ کہہ کر اس نے مٹھائی والا ہاتھ آگے بڑھایا۔ ایک پل کو اشفاق کا دل چاہا کہ اپنے انتقام اور بھرم کو ایک طرف رکھ کر زینب کو ابھی اسی وقت رشتے سے انکار کر دیں مگر ان کی انا کو یہ سب کہاں گوارا تھا۔ اشفاق نے خاموشی سے میٹھائی منہ میں ڈالی اور نظریں پھیر لیں۔ زینب سر جھٹک نوال کی طرف بڑھیں۔ نوال نے بھی میٹھائی خاموشی سے کھالی۔

www.novelsclubb.com

عیسیٰ اور نمرہ کو بھی میٹھائی کھلا دی گئی۔ ڈرائنگ روم میں چونکہ بیٹھنے کی جگہ نہیں رہی تھی تو جائی یانہ نے نمرہ کو اپنی جگہ پر بٹھا دیا تھا اور خود نمرہ کے صوفے کے پیچھے کھڑی ہو گئی۔

نمرہ کو میٹھائی کھلا کر جب زینب پلٹنے لگی تو جائی یانہ نے زینب کو آواز دی۔

"پھپھو! خدا کی قسم مجھے بھی شایان بھائی اور عالیہ آپ کی رشتے کی بہت زیادہ خوشی ہوئی ہے۔"

www.novelsclubb.com

زینب کو جانی یانہ کی بات سمجھنے میں بس ایک لمحہ لگا وہ مڑیں اور ایک پورا اکا پورا
گلاب جامن جانی کے منہ میں ٹھونس دیا۔ ساتھ میں اس کے سر پر ہلکی سی چپت
ماری۔

"سدھر جاؤ"

"مشکل ہے!"

جانی یانہ نے گلاب جامن کو چباتے ہوئے مشکل سے کہا۔ آج کی تاریخ میں اس نے
چھ گلاب جامن تو کھالیے تھے۔ اب رات تک نہ جانے کتنے گلاب جامن اڑائے
جانے تھے۔

زینب کو اچانک عزاہ کا خیال آیا وہ لوگ جب سے آئے تھے انہوں نے عزاہ کو نہیں دیکھا تھا۔

"بھابھی! عزاہ کہاں ہے، ہم جب سے آئیں ہیں ایک دفعہ بھی دکھائی نہیں دی۔"

"عزاہ کو بہت تیز بخار ہو رہا تھا۔ وہ دوائی لے کر سو رہی ہے۔" نوال کی بات سن کر زینب نے سمجھتے ہوئے سر ہلایا۔

www.novelsclubb.com

"ہممم! موسم بھی آج کل خراب ہے۔" اس کے بعد وہ لوگ دوسری باتوں میں مشغول ہو گئے۔

کچھ دیر بعد شایان کے فون پر کال آئی۔ کال اٹینڈ کرنے کے لیے اس نے سب سے معذرت کی اور باہر لان میں چلا گیا۔

لان میں کھڑے ہو کر اس نے کال اٹینڈ کی مگر سامنے سے کوئی جواب نہیں آیا۔ تقریباً دو منٹ تک دوسری طرف سے کوئی جواب نہ ملنے پر شایان نے کال کو رانگ کال سمجھ کر کاٹ دی۔ وہ دوبارہ گھر میں داخل ہوا تو اچانک جائی یا نہ شایان کے پاس آئی اور دھیمی آواز میں بولی۔

"شایان بھائی آپ میرے ساتھ اوپر چلے گے؟"

"کیوں؟" شایان کی ایک ابرو اوپر کواٹھی۔

"میں آپ کو راستے میں سب بتادوں گی مگر ابھی آپ خاموشی سے میرے پیچھے آئے!" جانی یانہ نے عجلت میں کہا۔ اس کا بس نہیں چل رہا تھا کہ وہ شایان کو کھینچ کر اوپر لے جائے۔

www.novelsclubb.com

دوسری طرف شایان اس کی جلد بازی پر حیران ہوا تھا مگر جانی یانہ اسے کچھ بھی کہنے کا موقع دیے بغیر اوپر چل دی۔ شایان نے بھی اس کی تقلید کی۔ جیسے ہی شایان نے آخری زینے پر قدم رکھا جانی یانہ جو اس سے کچھ آگے تھی، رک گئی۔

جانی یانہ نے گردن کو قدرے جھکایا اور اپنا سیدھا ہاتھ اپنے منہ کے پاس لگا کر بڑے رازدارانہ انداز میں شایان کو اطلاع دی۔

"شایان بھائی! میں نے آپ کی اور عالیہ آپ کی ملاقات ارنیج کی ہے۔"

www.novelsclubb.com

"کیا؟؟؟" جانی یانہ نے شایان پر بم پھوڑا۔

"ہاں! اب آپ آرام سے عالیہ آپنی کے کمرے میں جائیں اور میں ادھر کھڑی
نگرانی کر رہی ہوں اور پلیز تھوڑا جلدی آجائیے گا۔" شایان جانی یا نہ کو بس دیکھتا
رہا۔

جانی یا نہ اسے یوں دیکھتا پا کر تھوڑے تیز لہجے میں بولی۔

"اب آپ جائیں گے یا ابھی آپ نے بابا کے آنے کا انتظار کرنا ہے؟"

"اچھا اچھا جا رہا ہوں!" شایان نے ہاتھ اٹھا کر کہا اور آگے بڑھ گیا۔ شایان عالیہ
کے کمرے کے سامنے کھڑا ہو گیا جو آدھا ڈھلا ہوا تھا۔ وہ بے اختیار نروس ہوا۔
زندگی میں پہلی بار اس کے ساتھ کچھ ایسا ہو رہا تھا۔ ماشاء اللہ سے وہ ایک شریف

انسان تھا۔ اس طرح اپنی منگیتر کے کمرے میں جانے میں اسے جھجھک محسوس ہو رہی تھی۔ جائی یانہ نے اسے عجیب محمصے میں ڈال دیا تھا۔

اسے دروازے کے سامنے کھڑا دیکھ کر جائی یانہ اس کے پاس آئی اور پوچھا۔

"آپ اندر کیوں نہیں جا رہے ہے؟"

"میں کیا بات کروں گا عالیہ سے۔"

www.novelsclubb.com

"یہ بھی اب میں بتاؤ گی آپ کو"

جائی یانہ نے انگلی سے اپنی طرف اشارہ کیا۔

"رہنے دیں آپ سے نہیں ہوگا، جائیں آپ نیچے جا کر بڑوں کی باتوں مستفید ہو اور ان کی دعائیں لیں۔"

یہ کہہ کر جائی یانہ جانے لگی تو شایان نے اسے روکا۔

"اوکے میں جارہا ہوں" جائی یانہ مڑی اور تھمبزاپ کیا۔

www.novelsclubb.com

"بیٹ آف لک!"

شایان نے دوبارہ کمرے کا دروازہ دیکھا۔ اس نے ایک لمبی سانس خارج کی اور
دروازہ کھول دیا۔

شایان نے دروازہ کھولا اور اندر آیا۔ اس کے سامنے نمبرہ کھڑی تھی۔ کمرے میں
عالیہ موجود نہیں تھی۔ نمبرہ کی دروازے کی جانب پشت تھی۔ وہ کسی سے کال پر
بات کر رہی تھی اور باتوں میں اتنا لگن تھی کہ وہ شایان کی کمرے میں موجودگی کو
محسوس نہیں کر پائی۔ www.novelsclubb.com

شایان نمبرہ کو آواز دینے لگا تھا کہ اچانک اس کے کانوں میں نمبرہ کی آواز گونجی۔

"شاہنواز! آپ یہ کیسی باتیں کر رہے ہیں! "نمرہ بڑی بے تکلفی سے کھلکھلا کر ہنسی۔"

شایان کا دماغ نمرہ کے منہ سے ایک مردانہ نام سن کر گھوم گیا۔ اس کی بہن ایک غیر آدمی سے یوں بے تکلفی سے بات کر رہی تھی۔ شایان کے اندر غیرت کا سمندر ٹھاٹھیں مارنے لگا۔

شایان چیل کی طرح نمرہ پر جھپٹا۔ اس نے نمرہ کی کلائی پکڑی اور اس کے ہاتھ سے فون کھینچا۔ کال کٹ چکی تھی۔

شایان نے ایک ہاتھ سے نمبرہ کی کلائی کو پکڑے رکھا اور دوسرے سے نمبرہ کے فون کی کال ہسٹری پر آیا۔ کچھ دیر پہلے ایک نمبر پر کال کی گئی تھی جس کو ریمہ کے نام سے محفوظ کیا گیا تھا۔

شایان کا شک یقین میں بدل گیا۔

"یہ کون شاہنواز ہے جس کا نام تم نے ریمہ کے نام سے محفوظ کیا ہوا ہے؟" شایان کی نمبرہ کی کلائی پر گرفت مضبوط ہو گئی۔ نمبرہ کے درد کی شدت سے آنکھوں سے

آنسو نکل پڑے۔ www.novelsclubb.com

"میں تم سے کچھ پوچھ رہا ہوں۔ بتاؤ کون ہے شاہنواز؟" شایان کی قہر برساتی آنکھیں نمبرہ کے چہرے کا رنگ سفید کیے جا رہی تھی۔

"میں بتاتی ہوں شاہنواز کون ہے؟"

زوردار آواز سے ہاتھ روم کا دروازہ کھلا اور عالیہ غصے سے باہر نکل کر ان دونوں کی جانب بڑھی۔ اس نے نمبرہ کی کلائی کو شایان کے مضبوط ہاتھوں سے چھڑایا اور نمبرہ کو اپنے پاس لگالیا۔

www.novelsclubb.com

"شاہنواز اور ریمیا ہمارے کلاس فیلوز ہیں۔ ریمیا اور شاہنواز کزنز ہیں اور پچھلے سمسٹر میں ان دونوں کی شادی ہو گئی تھی۔ ریمیا میری اور نمبرہ کی دوست ہے۔ اس لیے

ہماری اکثر شاہنواز سے بھی بات ہو جاتی ہے۔ شاہنواز اور ہمارا تعلق بالکل بہن بھائیوں جیسا ہے بالکل بہن بھائیوں جیسا! "عالیہ نے "بہن بھائیوں" پر زور دیا۔ " ابھی بھی ریمیا اور شاہنواز مجھے نمبرہ کے فون سے منگنی کی مبارک باد دے رہے تھے۔ میں نے جب ان دونوں سے بات کر لی تو میں نے نمبرہ کو فون واپس پکڑا دیا اور واش روم چلی گئی۔ اس دوران شاہنواز اور ریمیا نمبرہ سے باتیں کرتے رہے۔ اب میں نہیں جانتی ہوں کہ آپ نے ایسی کونسی بات سن لی ہے جو آپ کی سو کالڈ غیرت جوش میں آگئی۔ کچھ اور سننا چاہتے ہے آپ؟"

عالیہ نے نمبرہ کی کلانی کو سہلاتے ہوئے پوچھا جو سرخ ہو رہی تھی۔

www.novelsclubb.com

دوسری طرف شایان کا غصہ جھاگ کی مانند بیٹھ گیا۔ اس کو بے اختیار خفت محسوس ہوئی۔ اس نے جذبات میں آکر پتہ نہیں کیا کر ڈالا تھا۔ شایان ایک لفظ بولے بغیر باہر چلا گیا۔

جائی یانہ نے جب شایان کو دیکھا تو شرارتی مسکراہٹ لیے اس کے پاس پہنچی مگر شایان کا اتر اہوا چہرہ دیکھ کر اس کی مسکراہٹ سمٹ گئی۔ جائی یانہ کو سیکنڈ میں معلوم ہو گیا کہ اندر کوئی خوشگوار گفتگو نہیں ہوئی ہے۔

"کیا ہوا شایان بھائی؟" جائی یانہ نے اس سے پوچھا مگر شایان نے کوئی جواب نہیں دیا اور تیزی سے جاتا ہوا سیڑھیوں کے زینے اترنے لگا۔ جائی یانہ اپنی جگہ کھڑی رہ گئی۔ آخر اندر ایسا کیا ہوا تھا کہ شایان بھائی کا موڈ اتنا خراب تھا۔ اس کو خیال آیا کیوں نا اندر جا کر وہ عالیہ سے اس متعلق بات کرے لیکن اگر شایان بھائی کا موڈ خراب

ہے تو یقیناً عالیہ آپی کا بھی خراب ہو گا اور اندر نمرہ بھی موجود ہے۔ عالیہ آپی سے کوئی بعید نہیں تھی کہ وہ نمرہ کا لحاظ کیے بغیر اس کی بے عزتی کر دیں۔ اس لیے ابھی اس کا اندد نہ جانا ہی بہتر تھا۔

کچھ لمحات بعد اگر اشفاق کے ڈائمنگ ہال میں آؤ تو وہ بھرا ہوا تھا۔ سب کھانا کھانے میں مشغول تھے۔ شایان سر جھکائے خاموشی سے کھا رہا تھا۔ اس نے جو بھی کیا تھا برا کیا تھا۔ آخر اس نے اپنی بہن پر شک کیسے کر لیا۔ اوپر سے عالیہ کے سامنے اس کا امیج بھی برا بن گیا ہو گا۔ وہ سخت شرمندہ تھا۔

دوسری طرف نمرہ کو دیکھ کر بھی ایسا لگ رہا تھا جیسے وہ زبردستی کھانا کھا رہی ہو۔
نوال بار بار اسے صحیح سے کھانا کھانے کی تاکید کر رہی تھی جس کا وہ پھینکی مسکراہٹ
کے ساتھ جواب دے رہی تھی۔

ڈائمنگ ٹیبل پر عالیہ، عزاہ اور جائی یانہ کے سوا سب موجود تھے۔ عالیہ اپنے کمرے
میں موجود تھی۔ وہ خود نیچے آئی تھی نہ کسی نے اسے بلا یا تھا کیونکہ ابھی کچھ دیر پہلے
اس کی منگنی ہوئی تھی اور اب وہ یوں اپنے سسرال والوں کے سامنے بیٹھ کر کھانا
کھاتے ہوئے نوال اور اشفاق کو بالکل بھی اچھی نہیں لگتی۔

www.novelsclubb.com

جائی یانہ ڈائمنگ ہال میں موجود ہر ایک شخص کی پلیٹ اور ڈشوں کا خیال رکھ رہی
تھی۔ جس ڈش میں اسے لگتا کہ کھانا ڈالنے کی ضرورت ہے وہ اسے کچن سے دوبارہ
بھر کر رکھ دیتی۔ جائی یانہ اور نسرین اسی کام میں مشغول تھے۔

عزراہ اپنے کمرے میں موجود تھی۔ اس کا چہرہ بخار کی شدت سے لال ہو رہا تھا لیکن اسے ابھی اپنے بخار کی پروا نہیں تھی۔ ابھی اسے کچھ دیر پہلے دیکھا جانے والا منظر اندر ہی اندر کھائے جا رہا تھا۔

وقت کو کچھ دیر کے لیے روک کر ہم اس منظر میں جاتے ہیں جب عزراہ پانی پینے کے لیے کچن میں گئی تھی۔ پانی پی لینے کے بعد وہ واپس اوپر جانے لگی تو اس کی نگاہیں ڈرائنگ روم میں جا ٹھہریں۔

عزاه کب سے کمرے میں تھی۔ عزاه کو پھپھو سے بغیر ملے چلے جانا اچھا نہیں لگ رہا تھا۔ پھپھو بھی کیا سوچیں گی اس کے بارے میں کہ وہ ان سے ملنے آئی ہی نہیں۔

عزاه سلام کرنے کی غرض سے ڈرائنگ روم کی جانب بڑھنے لگی تو سامنے موجود منظر کو دیکھ کر حیران رہ گئی۔

زینب عالیہ کی انگلی میں انگوٹھی پہنا رہی تھی۔ عزاه کی نظریں انگوٹھی پر ٹک گئی۔ وہ اس کی انگوٹھی تھی جو کسی اور کے ہاتھ میں پہنائی جا رہی تھی۔

www.novelsclubb.com

عزاه ہونقوں کی طرح یہ منظر دیکھ رہی تھی۔ اس سے وہ چھینا جا رہا تھا جس کی اس نے ہمیشہ خواہش کی تھی۔ عزاه کی نظریں شایان پر گئیں تو شایان کے تاثرات دیکھ کر اس کے اعصاب شل پڑنے لگے۔

شایان عالیہ کو دیکھ رہا تھا اور دیکھے جا رہا تھا۔ بہت غور اور توجہ سے۔

اس کی نظروں میں جو تاثر تھا۔ عزاه کو دور کھڑے ہونے کے باوجود معلوم تھا وہ کیا تھا۔ اس تاثر کو دنیا نے محبت کا نام دیا ہوا تھا۔ عزاه نے بھی اسے محبت کا نام دے دیا۔

www.novelsclubb.com

عزاه نے صوفے پر بیٹھی سرمئی لباس پہنے سراپے پر نظر ڈالی۔ اسے اس نفوس کا نام ذہن پر ڈھونڈنے پر بھی نہیں ملا تھا بس ذہن اسے شایان کی محبت کا لقب دے رہا

تھا۔ وہ بس ایک نظر عالیہ کو دیکھ پائی۔ شایان کو دیکھ لینے کے بعد اب اس کے لیے باقی سب بے معنی تھے۔ اس کی نظروں نے دوبارہ شایان کے گرد طواف کیا۔

اب صورتحال کچھ یوں تھی کہ عزاہ شایان کو دیکھ رہی تھی، شایان عالیہ کو اور عالیہ ان سب سے بے پروا اپنی انگوٹھی کو دیکھ رہی تھی۔

اس کی نظروں کا تسلسل جانے کب تک قائم رہتا اگر شایان کو عزاہ کی نظریں محسوس نہ ہوتی۔

www.novelsclubb.com

شایان نے جیسے ہی گردن گھمائی عزاہ فوراً سے پیچھے ہوئی۔ پھپھونے جانی یا نہ کو میٹھائی لانے کا کہا۔ پھپھو کی بات سن کر عزاہ فوراً لاونج میں بھاگ گئی۔

لاؤنج اند ہیرے میں ڈوبا ہوا تھا۔ کسی کو لائٹ چلانے کا خیال نہیں آیا تھا۔ عزاہ دروازے کے پیچھے چھپ گئی۔ عزاہ نے قدموں کی آہٹ سے جانی یانہ کو کچن کی طرف جاتے سنا۔ پھر کچھ دیر بعد جانی یانہ کو واپس ڈرائنگ روم کی جانب جاتے سنا۔

جانی یانہ کے قدموں کی آہٹ جب بالکل مدھم ہو گئی تو عزاہ لائونج کے دروازے سے نکلی اور آہستہ آہستہ سیڑھیوں کی جانب جانے لگی۔

www.novelsclubb.com

پھپھو شاید اب سب کو میٹھائی کھلا رہی تھی۔ وہ آہستہ آہستہ زینوں پر چڑھ رہی تھی
کہ اچانک ڈرائنگ روم سے پھپھو کی آواز آئی۔ وہ اس کے بارے میں پوچھ رہی
تھی۔

ان لوگوں کو آئے پتہ نہیں کتنا وقت گزر چکا تھا اور انہیں ابھی تک عزا یاد نہیں آئی
تھی۔ پھپھو کے لیے وہ اتنی غیر اہم تھی کہ اتنی دیر بعد اس کے بارے میں پوچھا تھا
اور وہ بھی سر سری سا۔

عزا کا دل مزید خراب ہوا۔ جن لوگوں کو وہ اپنا سب کچھ مانتی تھی ان کے نزدیک
اس کی ذرا سی بھی اہمیت نہیں تھی۔ عزا کے قدم کچھ اور آہستہ ہو گئے۔

منظر ابھر کر ڈوب گیا اور عزا اپنے حال میں واپس آگئی۔ اس کے پاس اس کے علاوہ اور کوئی نہیں تھا کیونکہ ابھی سب عالیہ کی خوشیوں کا جشن منا رہے تھے اور اسے اپنے دکھوں کا ماتم تنہا منانا تھا۔

نوبجے کے قریب زینب اور اس کے بچے اپنے گھر کی جانب روانہ ہو گئے۔ ان کی گاڑی خاموشی سے واپسی کا سفر طے کر رہی تھی۔ شایان گاڑی ڈرائیو کر رہا تھا۔ زینب فرنٹ سیٹ پر بیٹھی تھی جبکہ نمرہ پیچھے بیٹھی ہوئی تھی۔

زینب کو ان دونوں کا اترا ہوا چہرہ واضح دکھائی دے رہا تھا۔

"تم دونوں کے درمیان کوئی بات ہوئی ہے؟" زینب نے ان دونوں کا چہرہ غور سے دیکھا۔

"نہیں!" شایان نے نفی میں جواب دیا اور نمرہ نے جواب دینا بھی مناسب نہیں سمجھا وہ ونڈو سے باہر کی جانب دیکھتی رہی۔

"اگر کچھ نہیں ہوا ہے تو تم دونوں کے چہرے خوشی کے موقع پر اتنے اداس کیوں ہیں؟" زینب نے سیدھا اپنے مطلب کا سوال کیا۔

"آپ کو غلط فہمی ہوئی ہے۔" شایان نے ایک زبردستی مسکراہٹ سجائی۔

"جی آپ کو غلط فہمی ہوئی ہے اور انسان کو اپنی غلط فہمی کا شکار نہیں ہونا چاہیے ورنہ وہ اکثر یہ بھی بھول جاتے ہیں کہ اس کے سامنے کون ہے اور اس کا مقابل سے کیا رشتہ ہے۔" زینب نمرہ کی بات سمجھ نہیں پائی مگر شایان اس کے طنز کو بخوبی محسوس کر گیا۔

"تمہاری اس بات کا کیا مطلب ہے؟" زینب نے نا سمجھی سے پوچھا۔

"رہنے دیں" یہ کہہ کر نمرہ دوبارہ خاموش ہو گئی۔

"ایک تو یہ بچے ہر وقت منہ بنائے رکھتے ہیں۔" زینب منہ ہی منہ میں بڑبڑائی۔

جائی یا نہ مہمانوں کے جانے کے بعد کچن میں موجود بچے ہوئے مال غنیمت پر اپنا ہاتھ صاف کر رہی تھی۔ وہ کچن میں رکھی کرسی پر بے دھم بیٹھی تھی۔ اس کا دوپٹہ دوسری کرسی پر لٹک رہا تھا۔

اس نے بریانی کی ٹرے اٹھالی اور اس کے اوپر سالن ڈال کر چچ کی مدد سے مکس کرتے ہوئے کھانے لگی۔ نوال اس وقت اشفاق کی ڈانٹ سن رہی تھیں جو کہ ایک آدھ گھنٹے سے پہلے ختم نہیں ہوئی تھی۔ اس لیے وہ جنگلیوں کی طرح کھا رہی تھی۔

اگر نوال اسے یوں کھاتا دیکھ لیتیں تو اسے شک نہیں بلکہ یقین تھا کہ وہ آج کی رات فٹ پاتھ پر گزارتی۔ اب وہ اپنی ماں کو کیسے سمجھائے جو مزہ یوں کھانے میں ہے وہ تمیز اور ادب سے کھانے میں کہاں۔

وہ ابھی بریانی کھا رہی تھی کہ اچانک عیسیٰ کچن کے دروازے سے نمودار ہوا۔ جانی یانہ اس کو دیکھ کر ٹھٹھکی۔ یہی حالت عیسیٰ کی تھی۔ وہ پانی پینے کی غرض سے کچن میں آیا تھا مگر جانی یانہ کو یوں کھاتا دیکھ کر آنکھیں پھاڑ کر اسے دیکھنے لگا۔ جانی یانہ کے منہ پر چاول کے چند دانے اور چکنائی لگی ہوئی تھی اور باقی کا حلیہ بھی ابتر تھا۔

www.novelsclubb.com

عیسیٰ نے سر جھٹکا اور فریج سے بوتل نکال کر پانی پینے لگا۔ جانی یانہ نے عیسیٰ کی پشت کو گھورا پھر کندھے اچکا کر دوبارہ کھانے میں مشغول ہو گئی جیسے اسے کوئی فرق نہیں پڑتا ہو کہ سامنے والا اس کے بارے میں کیا سوچ رہا ہے۔

عیسیٰ پانی پینے کے بعد جانے لگا تو ایک نظر جائی یانہ کو دو بارہ دیکھا۔ وہ چاہنے کے باوجود جائی یانہ کو ٹوکنے سے خود کو روک نہ پایا۔

"تم کھانا پلیٹ میں نکال کر آرام سے کھا سکتی ہو!"

جائی یانہ نے سر ہلایا۔

www.novelsclubb.com

"کھا تو سکتی ہوں لیکن کیا آپ بھول گئے ہے آپ نے خود ہمیں پینڈو کہا تھا اور

پینڈو لوگ تو ایسے ہی کھاتے ہیں۔ آپ کو کوئی مسئلہ!?"

جائی یانہ نے مزے سے کہا اور چاولوں سے بھرا ہوا چمچہ منہ میں ڈالا۔ یکدم بریانی میں لذت بڑھ گئی تھی۔ آہ اتنے دنوں بعد تو اسے بدلہ لینے کا موقع ملا تھا۔

دوسری طرف عیسیٰ کی حالت ایسی تھی کہ کاٹو تو بدن میں لہو نہیں۔ اسے یقین نہیں آرہا تھا کہ جائی یانہ کو عیسیٰ کی اس کے گھر والوں کے متعلق رائے کا پتہ ہے۔ وہ اسے کچھ دیر تک دیکھتا رہا پھر جانے کی غرض سے مڑا تو جائی یانہ کی آواز دوبارہ بلند ہوئی۔

"اب پلیز ہانی خالہ سے اس بات کی شکایت نہ لگا دیجیے گا کہ ہم لوگ آپ کی جاسوسی کرتے ہیں۔ ہمیں ایسا کوئی شوق نہیں ہیں۔ جب عیسیٰ صاحب آپ اپنی چائے منگوا کر ہانی خالہ سے بات کر رہے تھے تو آپ کی آواز میرے کانوں میں پڑ گئی تھی۔"

عیسیٰ کا چہرہ مزید سفید ہو گیا۔ عیسیٰ ام ہانی کو اسی بات کی شکایت لگانے جا رہا تھا کہ ان کی بہن کی بیٹیاں اس کی جاسوسی کر رہی ہیں۔

"پلیز! آئندہ کے بعد ذرا دھیمی آواز میں ہماری شکایت لگائیے گا۔ وہ کیا ہے کہ میری نظروں میں تو آپ گر چکے ہیں ایسا نہ ہو کہ گھر کے کسی اور فرد کے سامنے آپ کا مقام گر جائے۔"

جائی یانہ نے اپنی بات کہہ دینے کے بعد بریانی کی ٹرے رکھی اور نان قورمہ کھانے لگی۔ عیسیٰ منٹ سے پہلے غائب ہو گیا تھا۔

"آپ نے مجھ سے اتنی بڑی بات کیوں چھپائی؟"

اشفاق کی دھاڑتی آواز پورے کمرے میں گونجی۔ نوال جوان کے سامنے کھڑی تھی کچھ پیچھے ہوئی اور ایک نظر بند دروازے پر ڈالی۔ انہیں ڈر تھا کہ کہیں ان کی آوازیں کمرے سے باہر نہ جارہی ہو۔

"میں تو بس اپنی بچی کے مستقبل۔۔۔۔" اشفاق نے نوال کی بات کاٹی۔

"جی جی کہہ دیں کہ آپ اپنی بچی کی خوشیوں کی بھیک مانگنے گئی تھیں۔" اشفاق کی بات سن کر نوال نے گردن جھکا دی۔

اشفاق کا چہرہ دھواں دھواں ہو رہا تھا۔ انہیں کسی پل چین نہیں آ رہا تھا۔

"آپ کو پتہ بھی ہے آپ نے مجھے آج کتنا زیادہ ذلیل کروایا ہے؟" اشفاق نے ملاستی انداز میں کہا۔ نوال نے کوئی جواب نہیں دیا۔ اشفاق کو جواب چاہیے بھی نہیں تھا۔

www.novelsclubb.com

"وہ اشفاق جس کی گردن کسی کے سامنے جھکی نہیں تھی۔ وہ آج ایک ایسی منحوس عورت کے سامنے جھکی جو اپنے آس پاس رہنے والے ہر شخص کو نگل جاتی ہے۔" اشفاق کا چہرہ ہتک سے لال ہو رہا تھا۔ وہ بنا پانی کی مچھلی کی طرح تڑپ رہے تھے۔

نوال نے کچھ کہنے کے لیے لب کھولے لیکن کچھ کہہ نہ پائی۔ وہ کیا کہہ سکتی تھی ان دونوں بہن بھائی کے درمیان یہ کشیدگی ہمیشہ سے تھی۔ نوال ان دونوں بہن بھائی کے درمیان میں کیوں بولتی۔ اشفاق بیڈ پر بیٹھ گئے۔

"آپ نے بالکل بھی اچھا نہیں کیا!" اشفاق نے سختی سے گدے کو جکڑ دیا۔

"اگر آپ اس رشتے سے خوش نہیں تھے تو انکار کر دیتے۔" نوال نے دھیمی آواز میں کہا۔

"میں انکار کر دیتا تاکہ وہ سمجھتی آپ مجھ سے پوچھے بغیر اتنے بڑے فیصلے کر لیتی ہیں۔ میری اوقات سب کے نزدیک دو کوڑی کی ہو جاتی۔" اشفاق نے غصے سے کہا۔ پھر وہ ایک دم ر کے اور نوال کی طرف آنکھیں سکیر کر دیکھا۔

"اب آپ نے اسے یہ تو نہیں بتا دیا کہ آپ مجھ سے بنا پوچھے اتنا بڑا قدم اٹھا رہی ہے۔"

www.novelsclubb.com

"نہیں میں نے یہ بات نہیں بتائی تھی!"

نوال نے چہرے کو نارمل رکھنا چاہا مگر ان کا جسم پسینے سے بھگنے لگا تھا۔ اگر اشفاق کو سچ پتہ چل جاتا تو ان سے کوئی بعید نہیں تھی کہ وہ نوال کو اس عمر میں تین لفظ ادا کر کے گھر سے باہر نکال دیتے۔

"آپ سچ کہہ رہی ہے؟" اشفاق نے ابھی بھی بڑے غور سے نوال کا جائزہ لیا۔

"ہاں میں سچ کہہ رہی ہوں!"

www.novelsclubb.com

اشفاق کو اندر کہیں معلوم تھا کہ نوال جھوٹ بول رہی ہے مگر انہوں نے در گزر کر دیا۔ نوال اب ان کا اعتبار توڑ چکی تھیں۔ اب اگر وہ سچ بھی بول رہی تھیں تو انہیں کوئی فرق نہیں پڑتا تھا۔

کچھ دیر اشفاق خاموش رہے تو نوال نے ہمت کر کے خود سوال کیا۔

"اب آپ کیا کریں گے؟"

www.novelsclubb.com

"کس بارے میں؟" اشفاق نے ابرو اچکا کر سوال کیا۔

"عالیہ اور شایان کے بارے میں؟" نوال کی بات سن کر اشفاق نے ایک گہری سانس خارج کی۔

"ان دونوں کی منگنی ہو گئی ہے اور آپ اچھے سے جانتی ہے ہمارے ہاں منگنی کا ٹوٹنا کتنا معیوب سمجھا جاتا ہے۔"

"تو آپ یہ رشتہ نہیں توڑے گے؟"

www.novelsclubb.com

"نہیں!" اشفاق نے سر نفی میں ہلایا۔

نوال کو ان کا جواب سن کر کچھ اطمینان ہوا۔ کم از کم یہ رشتہ کسی طرح بچ گیا تھا۔

"تم صحیح کہتی تھی، تمہارا بھائی واقعی میں ایک شکی انسان ہے۔"

عالیہ کے ہاتھ میں فون تھا اور وہ ادھر ادھر کمرے کے چکر کاٹ رہی تھی۔ عالیہ اس وقت نمبرہ سے بات کر رہی تھی۔ شایان کے عالیہ کے کمرے سے جانے کے بعد نمبرہ جب تک عالیہ کے پاس تھی بس روتی رہی تھی۔ ان دونوں کی اس متعلق کوئی بات نہیں ہوئی تھی۔ نمبرہ نے گھر پہنچنے کے بعد عالیہ کو کال کر دی تھی۔

"تم میرے بھائی کے بارے میں اتنا برا مت سوچو۔ انہیں بس ایک غلط فہمی ہوئی ہے۔" نمرہ نے کمزور لہجے میں شایان کی طرف داری کی۔ عالیہ نے آنکھیں گھمائی۔

"تم ابھی بھی اپنے بھائی کی طرف داری کر رہی ہو۔ آج میں نے اپنی آنکھوں سے تمہارے بھائی کا رویہ دیکھ لیا ہے۔ پتہ نہیں اپنے گھر میں وہ تمہارے ساتھ کس طرح کا سلوک رکھتا ہوگا؟!"

دوسری طرف سے کوئی جواب نہ پا کر عالیہ اپنے بیڈ پر بیٹھ گئی۔

"مجھے تمہاری بات ماننی ہی نہیں چاہیے تھی۔ تمہاری بات مان کر میں نے منگنی کر
تولی ہے لیکن اب میں شایان سے شادی نہیں کر سکتی۔ تمہارے ساتھ اس نے آج
جو کیا ہے وہ اب میرے اس فیصلے پر مہر لگا چکا ہے۔"

"شاید تم ٹھیک کہہ رہی ہو۔ شاید میں نے تمہیں ایک غلط مشورہ دیا تھا۔" نمرہ کے
لہجے میں پچھتاوا صاف ظاہر تھا۔

(شام کے ساڑھے چھ ہونے میں بس دو تین منٹ رہ گئے تھے۔ عالیہ کب سے بیڈ
پر اوندھے منہ لیٹی ہوئی تھی۔ اب بس پھپھو کو آنے میں آدھا گھنٹہ رہ گیا تھا۔ عالیہ
نے فون اٹھایا اور اپنا بوجھ ہلکا کرنے کی نیت سے نمرہ کو کال کی۔

"کیسی ہو عالیہ؟" نمرہ کی بات سن کر عالیہ کا موڈ کچھ اور خراب ہوا۔

"زبردستی کے رشتے والوں کے آنے پر ایک لڑکی کیسی ہوتی ہے؟"

نمرہ اس کی بات سن کر خاموش ہو گئی پھر ہمت جتا کر اس نے دوبارہ پوچھا۔

"تم تیار ہو گئی ہو؟"

www.novelsclubb.com

"کس خوشی میں؟" عالیہ نے تلخ لہجے میں پوچھا۔ نمرہ کو اس کا لہجہ ناگوار گزارا۔

"تم آرام سے بھی تو بات کر سکتی ہو۔ تم مجھ سے اس طرح کے رویے سے کیوں پیش آرہی ہو؟ تم تو مجھ سے اس طرح بات کر رہی ہو جیسے میں نے ماموں ممانی سے شایان بھائی کے پرپوزل کی بات کی تھی۔" نمرہ کی آواز میں غصہ پا کر عالیہ کا لہجہ تھوڑا دھیمہ ہوا۔ نمرہ کا غصہ بجا تھا۔ وہ واقعی میں نمرہ سے بد تمیزی سے بات کر رہی تھی۔

"اچھا سوری! پلیز اب تم مجھ سے ناراض نہ ہو۔ پہلے ہی میں اتنی پریشان ہوں اور تمہاری ناراضگی مجھے مزید پریشان کر دے گی۔" عالیہ نے معذرت خواہانہ انداز میں کہا تو نمرہ کا غصہ بھی جھاگ کی طرح بیٹھ گیا۔

www.novelsclubb.com

"ہم چلو ان باتوں کو چھوڑو۔ یہ بتاؤ ممانی نے تمہارے انکار پر کیساری ایکشن دیا؟"

"انہوں نے کوئی ری ایکشن ہی نہیں دیا۔ انہیں لگ رہا ہے میں مذاق کر رہی ہوں۔
بس اماں کمرے میں آئی اپنا حکم صادر کیا اور میری بات سننے بغیر کمرے سے چلی
گئی۔" عالیہ نے منہ بسور کر کہا۔

"یعنی ممانی سے بات کرنے کا کوئی فائدہ نہیں ہوا۔" نمرہ نے سوچتے ہوئے کہا۔
تمہیں میں ماموں سے بات کرنے کا مشورہ بھی نہیں دے سکتی ہوں۔ ماموں کا
مزانج بہت تیز ہے۔"

www.novelsclubb.com

"ہاں! اسی لیے میں بھی بابا سے بات کرنے سے ڈر رہی ہوں۔ بابا پتہ نہیں میری
بات کا کیا مطلب لے لیں گے۔"

"اب نہ ماموں مانے گے نہ ممانی۔ تم ایسا کرو کہ ابھی کے لیے تم ان دونوں کو خوش کر دو!"

"کیا مطلب؟" عالیہ نے نا سمجھی میں پوچھا۔

"مطلب یہ کہ جب ہم لوگ تمہارے گھر آئیں تو تم بغیر کسی چوں چرا کے خاموشی سے ہمارے سامنے آجانا۔"

www.novelsclubb.com

"تم پاگل ہو گئی ہو یوں تو اماں بابا کو لگے گا کہ میں اس رشتے کے لیے خوش ہوں۔"
عالیہ کی حیرت سے آنکھیں پھیل گئی تھی۔

نمرہ نے اسے سمجھانا چاہا۔ "دیکھو سمجھنے کی کوشش کرو، ہم لوگ اب بس گھر سے نکلنے والے ہیں۔ اس وقت اگر تم انکار کرو گی تو تمہاری کوئی نہیں سنے گا۔ ماموں ممانی کسی نہ کسی طرح تمہیں پریشاں کر کے منالیں گے۔ اس کے ساتھ ساتھ تمہارا ان دونوں کے سامنے اپریشن بھی خراب ہوگا۔ اس لیے مصلحت اسی میں ہے کہ تم خاموشی سے ابھی تیار ہو جاؤ اور ہم سے اچھے سے مل لینا۔ بعد میں تم ماموں سے سکون سے بات کر لینا۔ ویسے مجھے لگ رہا ہے کہ ماما شاید آج تمہاری اور شایان بھائی کی منگنی بھی کر دیں۔"

www.novelsclubb.com

"اب منگنی کہاں سے آگئی؟" عالیہ کو جھنجھلاہٹ ہوئی۔

"مجھے ماما کی باتوں اور ارادوں سے تو یہی لگ رہا ہے۔ بظاہر انہوں نے مجھ سے ایسی کوئی بات نہیں کی ہے لیکن مجھے میری چھٹی حس اشارے دے رہی ہے اور تم جانتی ہو میری چھٹی حس کبھی غلط نہیں کہتی ہے۔ اس لیے تم اپنے آپ کو منگنی کے لیے تیار رکھنا۔"

عالیہ نے نمرہ کی باتوں کا کوئی جواب نہیں دیا۔ بلکہ خاموشی سے اپنا نچلا لب کاٹتی رہی۔ اسے خاموش دیکھ کر نمرہ دوبارہ بولی۔

"تمہاری اپنی مرضی ہے۔ میری باتوں پر عمل کرنا ضروری نہیں ہے۔ میں تمہاری مخلص ہوں اس لیے تمہیں مشورے دے رہی ہوں اور حالات تم مجھ سے بہتر جانتی ہو۔" یہ کہہ کر نمرہ نے کال کاٹ دی اور عالیہ اس کی باتوں کو سوچتی رہی۔ اسے نمرہ کی باتوں میں دم لگا۔ وہ برے دل کے ساتھ اٹھ کھڑی ہوئی۔ اس کے

پاس تیار ہونے کے لیے کچھ وقت موجود تھا اور وہ اب کھل کر تیار ہونا چاہتی تھی۔
(

حال میں واپس آؤ تو دونوں دوستیں پریشان تھیں۔ عالیہ کو اچانک ایک بات یاد
آئی۔

"نمرہ، مجھے تمہیں کچھ بتانا ہے!" عالیہ نے کچھ جھجکتے ہوئے بولا۔

www.novelsclubb.com

"ہاں، بولو!"

"میں نے آریان کا نمبر ان بلاک کر دیا ہے۔" عالیہ کی بات سن کر نمبرہ کو یکدم کرنٹ لگا۔

"واقعی میں؟؟؟" نمبرہ کو لگا کہ اسے سننے میں کوئی غلطی ہوئی ہے۔

"ہاں!"

"تم نے آریان کو کال کی؟"

www.novelsclubb.com

نمبرہ کے پوچھنے پر عالیہ نے نفی میں سر ہلایا۔

"نہیں! ابھی کال نہیں کی۔"

"ابھی کال نہیں کرو گی تو کب کرو گی؟ تب جب ماموں ممانی تمہاری شادی شایان بھائی سے کروادیں گے۔" نمرہ کو اس پر غصہ آیا۔

"یار مجھے شرم آرہی ہے۔ پچھلی ملاقات میں میں نے اس کے ساتھ اچھی خاصی بد تمیزی کی تھی۔ اب بے شرموں کی طرح اس سے بات کرتے ہوئے عجیب لگے گا۔"

www.novelsclubb.com

"اگر تم شرم کے چکر میں پڑو گی تو اچھا بھلا موقع ہاتھ سے نکل جائے گا۔" نمرہ نے غصے میں کہا۔

"اب تم غصہ تو نہ کرو۔ تھوڑا سا انتظار کرو میں دیکھتی ہوں کہ۔۔۔" نمرہ نے اس کی بات کو کاٹا۔

"تم وقت کو جان بوجھ کر ضائع کر رہی ہو۔ میں اچھے سے جانتی ہوں تم پچھلی ملاقات کے تاثر سے نہیں بلکہ کسی اور بات سے ڈر رہی ہو!"

"اچھا تو بتاؤ میں کس بات سے ڈر رہی ہوں، مجھے بھی تو پتا چلے آخر میرا ایسا کون سا ڈر ہے جو میرے بجائے نمرہ بی بی کو پتہ ہے۔" عالیہ نے طنزیہ لہجے میں پوچھا۔

"یہی کہ تم آریان سے محبت کرتی ہو۔" عالیہ نمرہ کی بات سن کر ساکت رہ گئی۔

عالیہ کچھ بھی کہہ نہ پائی۔ اس بات کا تو اس نے خود سے بھی اعتراف نہیں کیا تھا اور
نمرہ نے یہ بات اتنے آرام سے کہہ ڈالی تھی۔

"تم اس سے محبت کرتی ہو۔ میں جانتی ہوں۔ تم بھی جانتی ہو لیکن تم اس حقیقت کو
ماننے کے لیے تیار نہیں ہو مگر عالیہ آج اور ابھی تمہیں اس بات کو قبول کرنا ہو گا کہ
تم اس سے محبت کرتی ہو۔"

نمرہ کے الفاظ میں سحر تھا اور عالیہ واقعی میں سحر زدہ ہو گئی تھی لیکن وہ کچھ کہہ نہ
پائی۔

"عالیہ بولو، اپنے آپ کو باور کرواؤ کہ تم کس سے محبت کرتی ہو!" نمرہ کی آواز میں جانے ایسا کیا تھا کہ عالیہ نے گٹھنے ٹیک دیے۔

"ہاں میں اس سے محبت کرتی ہوں۔" عالیہ نے ایک ہارمانے شخص کی طرح اقرار کیا۔

"جب اس سے محبت کرتی ہو تو ڈرتی کیوں ہو۔ جاؤ آج خدا نے تمہیں موقع دیا ہے۔ ابھی اس کا نمبر ڈائل کرو اور اسے ساری صورت حال بتاؤ اور اسے یہ بھی بتا دینا کہ تم اس سے محبت کرتے ہو۔" نمرہ کی بات سن کر عالیہ نے کھوئے ہوئے سے لہجے میں پوچھا۔

"اس وقت کال کرنا ضروری ہے؟ کل بھی تو کال کر سکتی ہوں؟"

"اظہار میں کبھی بھی دیر نہیں کرنی چاہیے۔ بعض اوقات بس ایک لمحہ کی سستی صدیوں کا پچھتاوا بن جاتی ہے۔ میں کال رکھ رہی ہوں تم ابھی اسے کال کرو اور میں نے جو کہا ہے اسے بتا دینا۔ ایک لمحے کی بھی دیر نہیں ہونی چاہیے۔"

نمرہ نے یہ کہہ کر کال کاٹ دی۔ عالیہ نے بالکل میکانکی انداز میں نمرہ کی دی گئی ہدایات پر عمل کیا۔ اس نے نمبر ڈائل کر کے فون کانوں سے لگا لیا۔ بیل جانے کی آواز آرہی تھی۔ اگلے ہی لمحے کال ریسیو کر لی گئی۔

"زہے نصیب! آج تو قسمت مجھ پر بہت مہربان ہے۔" آریان کی شوخ آواز جب عالیہ کی سماعتوں میں پڑی تو اسے یکدم ہوش آیا لیکن اب بہت دیر ہو چکی تھی۔ اس کا دل چاہا کہ وہ کال کاٹ دے مگر وہ ایسا نہ کر پائی۔

عالیہ کو پتہ بھی نہیں چلا کہ کب آنسو اس کی آنکھوں میں بھرے اور ٹپک کر گالوں سے پھسلنے لگے۔

"ایک سیکنڈ آپ رو رہی ہے؟" آریان نجانے کیسے جان گیا تھا۔ عالیہ نے اس کی بات کا کوئی جواب نہیں دیا بلکہ پھوٹ پھوٹ کر رونے لگی۔ اسے پتہ نہیں کون سی بات رولا رہی تھی۔ شایان کے ساتھ زبردستی منگنی ہو جانا، نمرہ کے دل کا حال جاننا، اس کی اپنی بے بسی یا آریان سے اپنی مدد کی بھیک مانگنا۔

"آپ رو کیوں رہی ہے؟ مجھے بتائیں؟ آپ ٹھیک تو ہے؟ آپ کچھ بول کیوں نہیں رہی ہے؟" آریان کے لہجے میں حد درجہ فکر تھی۔

"میں۔۔ میں نے تمہیں کچھ بتانا تھا!" عالیہ نے روتے روتے کہا۔

"جی بولیں۔ میں سن رہا ہوں" آریان کی بات سن کر عالیہ نے بولنا شروع کیا۔

www.novelsclubb.com

"میں۔۔ میرے ماں باپ نے میرا رشتہ میرے کزن سے طے کر دیا ہے۔" عالیہ

نے بہتے آنسوؤں کے ساتھ اپنی بات کو جاری رکھا۔

"میری آج منگنی ہو گئی ہے اس کے ساتھ لیکن میں اس کے ساتھ شادی نہیں کرنا چاہتی ہوں۔" عالیہ نے اسے ساری بات بتادی۔

"کیوں؟" آریان نے پوچھا۔

"کیوں کہ میں اس سے محبت نہیں کرتی ہوں۔ میں کسی اور سے محبت کرتی ہوں۔" عالیہ چندپل کے لیے رکی۔

www.novelsclubb.com

"اور وہ تم ہو۔"

یہ سن کر دوسری جانب سناٹا چھا گیا جیسے سامنے والے کو ایسی کوئی امید نہ ہو۔

"کک۔۔" آریان کی آواز ابھی ابھری ہی تھی کہ عالیہ نے کال کاٹ دی تھی۔

اس نے بہت بڑی بات کہہ دی تھی۔ اب اس سے آگے وہ کچھ نہیں سننا چاہتی تھی۔ شایان کی کال دوبارہ آنے لگی تو عالیہ نے اپنا موبائل کچھ دیر کے لیے آف کر

دیا۔

www.novelsclubb.com

جائی یا نہ اپنے کمرے میں کل کے پیپر کی تیاری کر رہی تھی۔ جائی یا نہ کا دن آج واقعی میں بہت مصروف گزرا تھا۔ اسے آج پڑھنے کا بلکل بھی موقع نہیں ملا تھا۔

اب وہ ایک دفعہ دہرائی کر لینا چاہتی تھی۔ جانی یانہ پیپر کی رات پڑھنے والوں میں سے نہیں تھی بلکہ روز پڑھائی کرتی تھی۔ اس لیے اسے کچھ تسلی تھی۔ ویسے بھی یہ فائنل پیپر ش نہیں تھے بلکہ مڈ ٹرمز تھے۔

کچھ دیر بعد جب وہ پڑھ کر فارغ ہو گئی تو بستر پر لیٹ گئی۔ اس کے ذہن میں آفتاب کا چہرہ ابھرا۔ آج کی مصروفیت میں وہ کل کی باتوں کو بھول گئی تھی لیکن ابھی فارغ وقت میں یہ بات دوبارہ اس کے حواسوں پر چھانے لگی۔ اس نے اپنے آپ کو بچانے کا راستہ ڈھونڈ تو لیا تھا لیکن وہ اتنی کانفیڈنٹ نہیں تھی کہ یہ حل سہی ہے بھی یا نہیں۔

www.novelsclubb.com

وہ کوئی روزانہ ایسے مسئلوں کو ڈیل نہیں کرتی تھی کہ بغیر ڈرے اور با اعتماد ایسے پلان ترتیب دے کر عمل کریں۔ وہ ایک عام سی لڑکی تھی اور اس کی زندگی میں یہ

پہلا مسئلہ تھا جو اس نے کسی سے شیئر نہیں کیا تھا۔ اس لیے وہ کچھ حد تک خوفزدہ تھی۔

دروازے پر دستک ہوئی تو مریم جو کہ کپڑے دھور ہی تھیں انہوں نے زینب کو آواز دی۔

www.novelsclubb.com

"زینب ذرا دیکھو دروازے پر کون ہے؟"

زینب برتن دھو کر بس ابھی فارغ ہوئی تھی کہ چچی کی بات سن کر اس نے اونچی آواز میں "اچھا چچی!" کہا اور اپنے گیلے ہاتھ ڈوپٹے سے رگڑتی ہوئی دروازے پر پہنچی۔

اس نے دروازہ کھولا تو سامنے موجود شخص نے اسے شادی کی دعوت کا کارڈ دیا اور چلا گیا۔

زینب کارڈ لے کر اندر آئی اور مریم کو دے دیا۔ مریم نے کارڈ کھول کر دیکھا تو پتہ چلا کہ خاندان میں ان کے دور کے رشتے دار کے گھر شادی ہے اور انہیں بمع اہل و عیال مدعو کیا ہے۔

"کس کی شادی کا کارڈ ہے امی؟" نوال نے چھت کی سیڑھیاں اترتے ہوئے پوچھا۔ اس کے ہاتھ میں پیلے رنگ کی بالٹی تھی۔ وہ اوپر چھت پر کپڑے سکھانے گئی تھی۔

"خاندان میں شادی ہے!"

"اچھا تو ہم جائیں گے؟" نوال نے سوال کیا تو مریم مصروف انداز میں بولی۔

"تمہارے ابو سے پوچھوں گی اگر انہوں نے اجازت دی تو میرے ساتھ زینب اور

ام ہانی جائیں گی۔ تم گھر پر رہو گی۔"

"کیوں میں کیوں نہیں جاؤں گی؟"

"کیوں میں کیوں جاؤں گی؟"

زینب اور نوال ایک ساتھ بولیں۔

مریم کے کپڑے دھوتے ہاتھ رکے اور اپنے سامنے کھڑی دونوں لڑکیوں کو گھورا۔

www.novelsclubb.com

"تمہیں میں اس لیے اپنے ساتھ لے کر نہیں جاؤں گی کیونکہ اگر سب چلے گئے تو

گھر کا خیال کون رکھے گا اور تمہیں میں اس لیے ساتھ لے کر جاؤں گی کیوں کہ

پچھلی دفعہ جب نوال شادی میں میرے ساتھ گئی تھی تو تم گھر پر رکی تھی۔ اب تم

میرے ساتھ جاؤ گی۔ "مریم نے پہلی بات نوال سے اور دوسری بات زینب سے کی تھی۔

"لیکن ام ہانی بھی تو پچھلی دفعہ گئی تھی!" نوال کے منمنانے پر مریم نے جواب دیا۔

"تو کیا ہوا۔ وہ چھوٹی ہے اور تم جانتی ہو اسے شادیوں میں جانے کا کتنا شوق ہے۔ تم اگر گھر پر رک جاؤ گی تو قیامت نہیں آجائے گی۔"

"یہ سہی ہے!" نوال بڑبڑاتے ہوئے دوبارہ دھلے ہوئے کپڑے بالٹی میں ڈالنے لگی تاکہ انہیں چھت پر سکھانے کے لیے لے جائے۔

"چچی اگر نوال کا دل چاہ رہا ہے تو آپ اسے اپنے ساتھ لے جائیں۔ میرا تو ویسے بھی ایسے فنکشنر میں جانے کو دل نہیں کرتا ہے۔" زینب کو فیملی فنکشنر سخت برے لگتے تھے۔ اس لیے وہ جانا نہیں چاہتی تھی۔

"تمہارا جانے کا دل نہیں کرتا ہے پر پھر بھی تمہیں جانا پڑے گا۔ شادی میں ہم جب جائیں گے تو میں کچھ بڑوں کو تمہارے رشتے کی بات کرنے کا بھی کہوں گی۔ اب ویسے بھی تمہاری عمر اتنی ہو گئی ہے کہ تمہاری شادی کروادی جائے۔" مریم کی بات سن کر زینب بے ساختہ بول پڑی۔

www.novelsclubb.com

"اس لحاظ سے تو نوال اور ام ہانی کی بھی شادی کی عمر ہو چکیں ہیں۔ آخر کو یہ دونوں مجھ سے بڑی ہیں۔" زینب نے یہ بات بول تو دی تھی لیکن پھر پچھتائی کیونکہ وہ جانتی تھی کہ اب مریم طیش میں آجائیں گی اور یہی ہوا۔

"نوال اور ام ہانی میری اپنی بیٹیاں ہے ان کی شادی کی مجھے کوئی فکر نہیں ہے۔ ان کے سر پر باپ کا سایہ سلامت ہے۔ مجھے بس تمہاری فکر ہے کیونکہ تم میری بیٹی نہیں ہو۔"

مریم نے واضح طور پر یہ لکیر کھینچی ہوئی تھی۔ وہ اکثر ایسی باتیں کہہ جاتی تھی جن کا مطلب صاف ہوتا تھا کہ مریم کے لیے زینب کبھی بھی نوال اور ام ہانی کے برابر نہیں آسکتی تھی۔ حالانکہ مریم نے کبھی بھی اس کے ساتھ برا سلوک نہیں رکھا تھا اور نہ اس پر روایتی چچیوں کی طرح کوئی ظلم ڈھائیں تھے مگر پھر بھی وہ ہمیشہ اس کی خالہ اور چچی رہی تھیں۔ وہ اس کے لیے ماں نہیں بن پائی تھی۔

"تم میرے ساتھ شادی پر چلو گی اور یہ طے ہو گیا ہے۔ اب مجھے مزید کوئی بحث نہیں کرنی ہے۔"

یہ کہہ کر وہ اپنا کام کرنے لگی اور زینب بھی کچن میں چلی گئی۔ اسے اب آج شام کھانا بنانا تھا۔ ایسی لڑائیاں ویسی فیملی میں ہونا روز کا کام ہے۔ اب وہ ان باتوں کو دل پر لینا یار و نادھونا چھوڑ چکی تھی۔

www.novelsclubb.com

اشفاق کے گھر کی صبح آج جس زدہ تھی۔ ہر ایک کے دل میں ہزاروں وسوسے اور اندیشے جنم لے رہے تھے۔ بظاہر ہر کوئی ہنسی خوشی ایک دوسرے سے بات کرتا دکھائی دیتا تھا لیکن اپنے بھید ایک دوسرے پر کھلنے سے سب گھبرارے تھے۔

ناشتہ کر لینے کے بعد جائی یا نہ یونیورسٹی کے لیے چلی گئی۔ آج وہ وقت سے کچھ پہلے آگئی تھی اس لیے یونیورسٹی میں اسٹوڈنٹس بہت کم دکھائی دے رہے تھے۔ کلاسز تقریباً ساری خالی پڑی ہوئیں تھیں۔ جائی یا نہ راہ داری میں یو نہی چہل قدمی کرنے لگی کہ اچانک اس کو دو لوگوں کے درمیان ہوتی گفتگو کی آوازیں سنائی دی۔ آوازیں بہت مبہم تھیں۔ اسے کچھ سمجھ نہیں آرہا تھا۔

www.novelsclubb.com

جائی یا نہ نے آواز کا تعاقب کیا تو اسے پتہ چلا کہ یہ آوازیں ایک بند کلاس میں سے آ رہی تھیں۔ وہ اس کلاس کے قریب آئی تو اسے اب آوازیں آرام سے سنائی دینے

لگی۔ کلاس کے اندر سے سر آفتاب کی آواز اور ایک نسوانی آواز جائی یانہ کانوں کے پردوں سے ٹکرا رہی تھیں۔ جائی یانہ نے دروازے کی لکیر سے اندر دیکھنے کی کوشش کی۔

کلاس کا منظر کچھ یوں تھا کہ سر آفتاب ایک کرسی پر بیٹھے تھے انہوں نے اپنی ایک ٹانگ دوسری ٹانگ پر رکھی ہوئی تھی۔ ان کے سامنے ایک لڑکی کھڑی تھی۔ جائی یانہ نے ذرا غور سے دیکھا تو وہ لڑکی کوئی اور نہیں بلکہ وہی کالی چادر والی لڑکی تھی جو جائی یانہ کو یونیورسٹی کے پہلے دن ملی تھی۔ اس لڑکی نے ایک دفعہ اسے اپنا نام بھی بتایا تھا۔

جائی یانہ نے ذہن پر ذرا زور دیا تو اسے اس کا نام یاد آ گیا۔ نائلہ !!

اس لڑکی نے جائی یانہ کو اپنا یہی نام بتایا تھا۔

نائلہ ابھی سر آفتاب کے سامنے بے بسی سے کھڑی تھی۔ سر آفتاب نائلہ کی بے بسی دیکھ کر محظوظ ہو رہے تھے۔

"میں نے تمہیں ایک کام دیا تھا نائلہ، لیکن افسوس کہ تم یہ کام نہ کر پائی!"

www.novelsclubb.com

سر آفتاب کی آواز سن کر جائی یانہ کے کان کھڑے ہو گئے۔ آخر انہوں نے ایسا کونسا کام نائلہ کے ذمے لگایا تھا جو وہ کر نہیں پائی تھی۔

"میں یہ سب نہیں کر سکتی ہوں۔ میں کسی لڑکی کو دوستی کا جھانسہ دے کر آپ کے پاس نہیں لاسکتی ہوں۔" نائلہ کی آواز رندھی ہوئی تھی جیسے وہ اپنے آنسو حلق میں اتار رہی ہو۔

"اچھا تو نائلہ بی بی کو اچھائی کا شوق چڑھا ہے۔ بول تو ایسے رہی ہے جیسے کوئی پارسا ہو۔ زندگی میں کبھی گناہ نہ کیا ہو۔ بی بی! تم جانتی ہونا کہ تمہاری چند ویڈیوز میرے پاس امانت رکھی ہیں اور میرا جب دل کیا میں اس امانت میں خیانت کر دوں گا۔"

www.novelsclubb.com

"پلیز ایسا نہ کریں آپ کو خدا کا واسطہ ہے!" نائلہ کانپ اٹھی تھی۔ جائی یا نہ کو منٹوں میں سمجھ آگئی کہ یہ کیا کہانی ہے۔

"میں ایسا بالکل نہیں کروں گا۔ بس کچھ پیاری پیاری سی لڑکیوں کو اپنی سہیلیاں بنا لو اور انہیں میرے آفس کی راہ دکھا دو۔ اس کے بعد میں جانوں اور میرا کام جانے۔"

"میں ایسا نہیں کروں گی۔ اس کے علاوہ آپ جو کہیں گے میں کروں گی مگر کسی اور لڑکی کو اس ٹراما میں نہیں ڈالوں گی جس سے میں خود گزری ہوں۔ آپ کی دی گئی ذہنی افیت کی وجہ سے میں اپنے سمیسٹر کے فائنل میں کچھ نہ کر پائی اور فیل ہو گئی۔ جب میں نے دوسری یونیورسٹی ایڈمیشن لینے کا فیصلہ کیا تو آپ مجھے بلیک میل کرنے لگے کہ اگر میں اس یونیورسٹی سے گئی تو آپ میری ان ویڈیوز کو لیک کر دے گے جو آپ نے بنائی ہے۔ آپ بتائیں میں نے کہا پر آپ کا کہنا نہیں مانا۔ اب آپ

سے بس یہ درخواست ہے کہ پلیز دوسری لڑکیوں کو تو کم از کم ٹھیک سے رہ لینے
دیں۔ ان کی زندگی میں تو آپ مسئلہ نہ بنیں۔"

نائکہ نے بات شروع آرام سے کی تھی مگر آہستہ آہستہ اس کا لہجہ تیز ہوتا چلا گیا تھا۔
اس کی باتیں سن کر سر آفتاب نے کرسی پر سے کھڑے ہوئے اور اس کے بالوں کو
نوچنے لگے۔

جائی یانہ نے جب یہ سب دیکھا تو اس نے اپنا ڈوپٹہ منہ پر رکھا اور بھاری آواز سے

www.novelsclubb.com

بولی۔

"السلام سر!"

اس کی آواز کچھ حد تک مردانہ ہو گئی تھی۔ یہ کہنے کے بعد وہ فوراً پیچھے ہو گئی اور
ساتھ رکھے بیچ کے نیچے چھپ گئی۔

سر آفتاب یہ آواز سن کر ایک دم سیدھا ہوا اور کھڑکی کے باہر دیکھا۔ وہاں کوئی
نہیں تھا لیکن اب یونیورسٹی کا ٹائم ہو چکا تھا۔ کسی اسٹوڈنٹ نے کہیں انہیں۔۔۔ اوہ
نہیں!

وہ فوراً کلاس روم سے باہر نکل گیا۔ نانہہ اپنی آنکھیں صاف کرنے لگی۔

کچھ لوگ ہوتے ہیں جو یہ نہیں چاہتے کہ جو اذیت وہ جھیل چکے ہیں ان کی وجہ سے کسی اور کو بھی پہنچیں اور نائلہ ان ہی لوگوں میں سے ایک تھی۔

یونیورسٹی آج معمول کی طرح تھی۔ سب کچھ نارمل روٹین کے مطابق ہو رہا تھا۔ بہت سے اسٹوڈنٹس ابھی کمرہ امتحان میں بیٹھے سپردے رہے تھیں۔ اس لیے راہداریاں اور گراؤنڈ ابھی ویران تھے۔ ایسے میں ایک پروفیسر کے آفس میں آؤ تو سر آفتاب وہاں موجود تھے۔ وہ لوگ آپس میں گفتگو کر رہے تھے کہ اچانک سر آفتاب کا موبائل تھر تھرا یا۔

انہوں نے اپنے کوٹ میں سے فون نکالا تو ایک انجان نمبر سے میسج آیا ہوا تھا۔

"آپ کا شکار آپ کے آفس میں ہے۔"

سر آفتاب کے ہونٹوں پر ایک شیطانی مسکراہٹ رینگ گئی۔ انہیں لگا کہ یہ میسج نائلہ نے بھیجا ہے۔ سر آفتاب نے پروفیسر سے معذرت کی اور اپنے آفس میں جانے لگے۔

اپنے آفس پہنچ کر انہوں نے دروازہ کھولا تو ان کی کرسی پر ایک لڑکی بیٹھی تھی۔ وہ جو کوئی بھی تھی اس کے بال سنہرے تھے۔ سفید ہاتھ جن پر لال رنگ کی نیل پالش لگی ہوئی تھی وہ سنہرے بالوں پر اپنے ہاتھوں کو کنگے کی مانند پھیر رہی تھی۔

لڑکی کی سر آفتاب کی جانب پشت تھی۔ اس لیے سر آفتاب اس کا چہرہ نہیں دیکھ پائے۔

"تمہیں نائلہ نے بھیجا ہے نا؟" سر آفتاب نے دروازہ لاک کرتے ہوئے پوچھا۔
لڑکی سیدھی ہو کر بیٹھ گئی مگر وہ پیچھے نہیں مڑی تھی۔

"افسوس کہ تمہاری دوست نے تمہیں دغا دے کر میرے پاس بھیجا ہے۔" سر آفتاب کی آواز میں مصنوعی تاسف تھا۔

www.novelsclubb.com

"آپ کا کیا مطلب ہے؟" لڑکی نے گھبراتے ہوئے کہا۔ اس نے چہرہ ابھی تک نہیں موڑا تھا۔

لڑکی کی گھبراہٹ دیکھ کر سر آفتاب محفوظ ہوئے۔ اس کے پاس ایک اچھا شکار بھیجا
گیا تھا۔ ویل ڈن نائلہ!

"مطلب یہ کہ نائلہ میرے ارادوں سے واقف تھی لیکن پھر بھی اس نے تمہیں
میرے پاس بھیجا ہے۔"

کلک۔۔ کیسے ارادے؟ "لڑکی گھبراہٹ میں ہکلا گئی۔"

www.novelsclubb.com

"ایک آدمی اگر آفس کا دروازہ بند کر کے لڑکی کو اپنے ارادوں کی طرف اشارہ کر رہا ہو تو وہ کیسا ارادہ ہوگا۔" آفتاب شیطان کا روپ دھاڑ چکا تھا۔ وہ قدم قدم بڑھتے لڑکی کے قریب آ رہا تھا۔

"نانکھ نے میرے ساتھ ایسا کیوں کیا؟" لڑکی نے جیسے خود کلامی کی تھی۔ سر آفتاب اس کی بات سن کر ہنسنے لگا۔ شیطانی ہنسی!

"اس کی بھی غلطی نہیں تھی۔ میں نے اس کی ایسی ویڈیو بنائی تھی جو اگر لیک ہوگی تو اس کی بڑی بدنامی ہوگی لیکن تم فکر نہ کرو تمہاری ویڈیو میں اچھی کوالٹی کی بناؤں گا۔"

سر آفتاب لڑکی کے بے حد قریب آگئے تھے۔ اب بس وہ ایک قدم دور تھے۔
اچانک لڑکی نے کرسی گھمائی اور سامنے آکھڑی ہوئی۔ مقابل کو دیکھ کر سر آفتاب
کے چہرے کی ہوائیاں اڑ گئی۔



"مس۔۔ مس۔۔ صبا!"

سر آفتاب کی حالت کاٹو تو بدن میں لہو نہیں کے مصداق تھی۔ انہوں نے خواب
میں بھی نہیں سوچا تھا کہ وہ اتنی دیر سے وائس پرنسپل (جو کہ پرنسپل کی چھوٹی بہن
بھی ہے) سے مخاطب تھا۔

ابھی سر آفتاب اپنی صفائی میں کچھ کہتے مس صبانے سر آفتاب کے منہ پر ایک
زوردار تھپڑ دے مارا۔

"میرا نام بھی مت لینا غلیظ انسان ورنہ میں تمہارا وہ حشر کروں گی کہ دنیا تم پر تھو کے
گی بھی نہیں۔"

یہ کہہ کر وہ آگے بڑھ کر آفس سے باہر نکلنے لگی تھیں کہ سر آفتاب نے ان کا ہاتھ

پکڑ لیا اور اپنے سامنے کیا۔
www.novelsclubb.com

"تم باہر نہیں جاؤ گی۔ اب میری بات سنو اگر تم نے۔۔۔۔۔" سر آفتاب ابھی کوئی دھمکی دینے ہی لگے تھے کہ اچانک کسی نے آفس کا دروازہ کھولا۔

دو باوردی سیکورٹی گارڈ آفس میں آئیں اور آفتاب کو دبوچ لیا۔ آفتاب چند لمحے کے لیے سمجھنے سے قاصر ہو گیا تھا کہ یہ اس کے ساتھ ہو کیا رہا ہے۔ پھر جب اسے کچھ سمجھ آیا تو مزاحمت کرنے گا لیکن بے سود۔ سیکورٹی گارڈز کی گرفت ضرورت سے زیادہ مضبوط تھی۔

آفس کے دروازے سے ایک چالیس سال کی عورت اندر وارد ہوئی۔ انہوں نے لال رنگ کی شلور قمیض پر کالے رنگ کا گاؤن پہنا ہوا تھا۔ گاؤن کے کناروں پر سنہری رنگ کی پٹیاں لگی ہوئی تھی۔ سر پر لال ڈوپٹہ ایک شان کے ساتھ اوڑھا ہوا

تھا۔ عورت کی گردن اٹھی ہوئی تھی اور چال میں ایک وقار تھا۔ انہوں نے ارد گرد نظریں دوڑائی۔ وہ قدم قدم چلتی سر آفتاب کے بلکل سامنے کھڑی ہو گئی۔

اس عورت کو دیکھ کر سر آفتاب کے تھوں کے طوطے اڑ گئے۔

"پرنسپل صائمہ صاحبہ دیکھے میرے ساتھ یہ لوگ کیا کر رہے ہیں۔ مس صبا کو کوئی غلط فہمی ہو۔۔۔۔۔۔" چٹاخ

www.novelsclubb.com
پورے آفس میں تھپڑ کی آواز گونج اٹھی۔

تھپڑ اس قدر تیزی سے لگا تھا کہ آفتاب کی ناک میں سے خون نکلنے لگا تھا۔

"اپنی بکواس بند رکھو۔ تم جیسے گھٹیا لوگوں کی وجہ سے لوگ اپنی بچیوں کو تعلیمی اداروں سے دور رکھتے ہیں۔ مس صبا کی کال سے میں تمہاری ساری باتیں سن چکی ہوں۔ تمہیں میں نہ صرف فائر کروں گی بلکہ تمہیں اب پولیس کے حوالے بھی کروں گی۔ پولیس ہی اب تم سے اسٹوڈنٹس کی ویڈیوز نکلوائے گی۔"

پرنسپل صاحبہ کے خاموش ہوتے ہی مس صبا دوبارہ بولی "اور ہاں! تم کب سے ایک لڑکی کا نام لے رہے ہو۔ تمہیں کیا لگتا ہے کسی لڑکی نے مجھے بتایا ہے۔ نہیں مجھے کسی لڑکی نے نہیں بتایا ہے۔ تمہارا مکروہ چہرہ میں نے خود اپنی آنکھوں سے دیکھا ہے۔"

یہ کہہ کر مس صبا پیچھے ہو گئی۔ پرنسپل نے آنکھوں کے اشارے سے گارڈز کو آفتاب کے باہر نکلنے کا حکم دیا۔

گارڈز نے ان کی بات کو سمجھ کر سر کو خم دیا اور آفتاب کو گھسیٹتے ہوئے لے جانے لگے۔ آفتاب معافی مانگ رہا تھا، دہائیاں دے رہا تھا مگر پرنسپل کا چہرہ سپاٹ تھا۔

جب آفتاب کی آوازوں نے دم توڑ دیا تو پرنسپل صاحبہ نے مس صبا کے سامنے رخ کیا۔

www.novelsclubb.com

"صبا یہ کیا بچپنا تھا۔ میسج کر کے تم نے مجھے دھمکی کیوں دی کہ اگر میں نے تمہاری اور آفتاب کی باتیں سن لینے کے بعد آفتاب کو پولیس کے حوالے نہ کیا تو تم یہ

معاملہ میڈیا میں پہنچا دو گی۔ معلوم بھی ہے ہمارے ادارے کی کتنی بدنامی ہو گی۔
اب تم نے جو آفتاب کو پوپولیس اسٹیشن بھجوا کر جو میس کیا ہے اس کی بھنک پھیلنی
نہیں چاہیے ورنہ تم جانتی ہو کہ میرے ادارے کی کتنی بدنام ہو گی اور اگر میرے
ادارے کی بدنامی ہوئی تو تم جانتی ہو کہ میں تمہارے ساتھ کس طرح پیش آؤں
گی۔"

پر نسیل کے چہرے پر دبا دبا غصہ تھا۔

"اگر میں یہ دھمکی نہیں دیتی تو کیا تم آفتاب کو پوپولیس کے حوالے کرتی۔ وہ شخص
ہماری اسٹوڈنٹس کی غلط ویڈیوز بنا رہا تھا۔ تمہیں ادارے کی ساکھ۔۔" مس صبا کچھ
اور بھی کہنا چاہتی تھی مگر پر نسیل نے انہیں ہاتھ اٹھا کر خاموش رہنے کا اشارہ کیا۔

"ایسے حالات میں عورت کو خاموش رہنا چاہیے۔ تم بھی تو ایسے حالات سے گزری تھی، تم نے بھی تو خاموشی سے وہ سب کچھ برداشت کیا تھا۔ پھر ان لڑکیوں کے لیے دلیری دکھا کر تمہیں کیا ملا؟" پرنسپل صاحبہ کے یہ الفاظ مس صبا کے دل میں کھب گئے۔

"میں خاموش نہیں ہوئی تھی تم نے کروایا تھا!" مس صبا نے زخمی نظروں سے اپنے سامنے کھڑی عورت کو دیکھا۔

www.novelsclubb.com

"میں نے سہی کیا تھا ورنہ آج تم یہاں کھڑی نہ ہوتی! خیر مجھ سے اس بورنگ ٹاپک پر ابھی بات نہ کرو۔ بہتر ہوگا کہ تم آفتاب والے مسئلے کو جلد از جلد نپٹاؤ۔"

یہ کہہ کر وہ جانے لگی تھیں کہ ایک دفعہ پھر مس صائمہ رکی۔

"میں دوبارہ کہہ رہی ہوں کہ میرے ادارے کا نام خراب نہیں ہونا چاہیے۔"

یہ کہہ کر وہ سر آفتاب کے آفس سے نکل گئی۔ پیچھے کھڑی مس صبانے ایک گہری سانس خارج کی اور اپنی تعلیم یافتہ بہن کی سوچ پر ماتم کیا۔

www.novelsclubb.com

عزراہ اور عالیہ بھی آج یونیورسٹی گئیں تھیں۔ عزراہ کو ابھی بھی بخار تھا۔ نوال نے اسے یونیورسٹی جانے سے بہت روکا مگر وہ کسی بھی بات کو خاطر میں لائے بغیر یونیورسٹی آگئی۔ اگر وہ گھر میں رکتی تو کل کی باتیں یاد کر کے اس کی طبیعت سنبھلنے کی بجائے مزید بگڑ جاتی۔

ابھی عزراہ فریجہ کے ساتھ ایک خالی کلاس روم میں بیٹھی ہوئی تھی۔ اس نے فریجہ کو سب بتا کر اپنے دل کا بوجھ ہلکا کر دیا تھا۔ اپنی بات بتاتے وقت اس کی سنہری آنکھوں سے آنسو بھی نکل رہے تھے جبکہ دوسری طرف فریجہ کندھا سہلا کر اسے حوصلہ دے رہی تھی۔

www.novelsclubb.com

"تم رونا تو بند کرو دیکھنا سب ٹھیک ہو جائے گا۔" فریجہ کا تسلی آمیز لہجہ عزراہ کو مزید رلا رہا تھا۔

"اب کیا ٹھیک ہو گا۔ اب تو سب کچھ خراب ہو چکا ہے۔ میرا شایان عالیہ کو دے دیا گیا ہے۔"

عزراہ بری طرح رونے لگی تھی۔ صد شکر کہ وہ دونوں ابھی یونیورسٹی کے گراؤنڈ میں نہیں تھے بلکہ ایک خالی کلاس میں بیٹھے تھے ورنہ یہ بات جنگل میں آگ کی طرح پھیلتی کہ ایک لڑکی گراؤنڈ میں رو رہی ہے اور ہر کوئی عزراہ کے پاس آکر اس کی خیریت دریافت کر رہا ہوتا۔

www.novelsclubb.com

"دیکھو وہ جس کے نصیب میں تھا اسے مل گیا ہے۔ اب تمہاری رونے دھونے سے کوئی فرق نہیں پڑے گا۔ اس لیے اسے بھول جاؤ۔" فریحہ اسے سمجھا رہی تھی مگر وہ فریحہ کی بات کے غلط مطلب لے رہی تھی۔

"وہ میرے نصیب میں تھا مگر میری اپنی بہن نے اسے مجھ سے دور کیا ہے۔ شایان اس کو چاہتا ہے۔ وہ مجھے بھی چاہ سکتا تھا اگر ہمارے درمیان میں عالیہ نہ ہوتی۔ جہاں تک بات بھولنے کی ہے تو اگر بھولنا اتنا آسان ہوتا تو ہر کوئی اپنی اذیت بھری یادوں کو دل سے کوڑے کی طرح نکال دیتا۔ کوئی بھی شخص اپنا ماضی یاد نہیں رکھتا۔ بھلے وہ یادیں کتنی اچھی کیوں نہ ہو۔ ماضی عذاب ہوتا ہے۔ اس لیے یہ کبھی بھولتا نہیں ہے۔"

"ویسے کیا عالیہ کی ان سب میں رضامندی شامل ہے؟" فریحہ کے پوچھنے پر عزاہ نے جواب دیا۔

"پہلے جب اماں نے عالیہ کو رشتے کا بتایا تو منع کر رہی تھی لیکن جیسے ہی اسے منگنی کے لیے بلا یا گیا تو خوب تیار ہوئی ہوئی تھی۔ مجھے نہیں پتہ کہ وہ خوش ہے یا نہیں۔"

"لیکن مجھے پتہ چل گیا ہے!" فریحہ کی بات سن کر عزاہ نے اس کی طرف دیکھا۔

"عالیہ اس رشتے سے خوش تھی۔ اس نے انکار بس اس لیے کیا تھا تا کہ تمہاری اماں کو دکھاسکے کہ وہ اس رشتے سے رضامند نہ ہونے کہ باوجود ان کی بات مان رہی ہے۔"

"تمہیں واقعی میں ایسا لگتا ہے؟" عزازہ نے پوچھا۔

"مجھے تو یہی لگ رہا ہے تم خود بتاؤ بندہ اگر پہلے رشتے سے انکار کر رہا ہو اور پھر بعد میں ہنسی خوشی منگنی کروالے تو اس کا کیا مطلب ہے؟ اس کا مطلب یہی ہے کہ وہ سب اس کو یہ دکھانا چاہتی تھی کہ میں نے اپنی ماں کی بات مان لی ہے اور دوسری طرف اس کی منگنی شایان سے بھی ہو گئی۔ اسے کہتے ہیں ایک تیر سے دو شکار"

"مجھے تمہاری باتوں میں دم لگ رہا ہے۔ اس لیے وہ ہر وقت پھپھو کے گھر جاتی رہتی تھی۔ نمرہ کا تو بس ایک بہانہ تھا۔ وہ تو اصل میں کسی اور کام سے وہاں جاتی تھی۔" عزازہ کسی دوسرے کے لگائے اندازوں کا شکار ہو چکی تھی۔

جب انسان اپنے گھر کے مسئلوں کو گھر والوں سے ڈسکس کرنے کی بجائے کسی دوسرے سے ڈسکس کرتا ہے تو اکثر ایسے اندازوں سے پالا پڑ جاتا ہے اور بعض اوقات وہ بغیر سوچے سمجھے ان باتوں کو درست مان لیتا ہے۔ اس لیے دانا کہتے ہے کہ گھر کی بات باہر والوں سے نہیں کرنی چاہیے۔

عزیز فریجہ کے اندازے کے مطابق گزشتہ حالات کو رنگ دے رہی تھی اور فریجہ کی باتوں کا اثر پختہ کر رہی تھی۔

www.novelsclubb.com

ان دونوں کو اس خالی کلاس روم میں چھوڑ کر یونیورسٹی کے گراؤنڈ میں آؤ تو وہاں پر عالیہ اور نمرہ بیٹھی ہوئیں تھیں۔ نمرہ کے چہرے پر جوش تھا جبکہ عالیہ کے چہرے پر بارہنج رہے تھے۔

عالیہ نمرہ کو آریان اور اپنی فون کال کے بارے میں بتا رہی تھی۔

"اچھا جب تم نے اس سے اقرار محبت کیا تو اس کا کیاری ایکشن تھا۔" نمرہ نے ساری بات سن لینے کے بعد سب سے پہلے یہ سوال کیا۔

www.novelsclubb.com

"میں نے اتنا کہہ کر کال کاٹ دی۔ اب میں نہیں جانتی دوسری طرف اس کا کیا ری ایکشن ہوگا۔" عالیہ کی بات سن کر نمرہ اس کی شکل دیکھتی رہ گئی۔

"تم نے کال کیوں کاٹی؟"

"تمہاری باتوں میں آکر میں نے پتہ نہیں بے شرموں کی طرح کیا کچھ کہہ دیا تھا۔ اپنی باتوں پر مجھے بہت شرمندگی ہوئی تھی۔ شرمندگی کی وجہ سے میں مزید بات کر نہیں پائی اور کال کاٹ دی۔"

"اس کے بعد آریان نے تمہیں کال یا میسج کیا؟"

www.novelsclubb.com

"ہاں اس نے فوراً کال کی تھی مگر میں نے فون آف کر دیا۔"

"تمہیں سن لینا چاہیے تھی اس کی بات"

ابھی وہ دونوں یہ باتیں کر رہی تھیں کہ اچانک عالیہ کے موبائل پر ایک میسج آیا۔

عالیہ نے موبائل پکڑا تو نوٹیفکیشن دیکھ کر عالیہ کو یکدم کرنٹ لگا۔

"نمرہ اس نے مجھے میسج بھیجا ہے۔"

www.novelsclubb.com

"کس نے؟ شایان بھائی نے؟" نمرہ نے پوچھا۔

"نہیں! آریان نے۔"

اس کی بات سن کر نمرہ فوراً سے اٹھی اور اس کا میسج دیکھنے لگی۔

"ہیلو عالیہ! میں آپ سے آج ملنا چاہتا ہوں۔ آپ مجھے لوکیشن اور ملنے کا وقت سینڈ کریں میں ادھر آ جاؤں گا۔"

عالیہ کے میسج پڑھ کر ہاتھ پاؤں پھول گئے۔

www.novelsclubb.com

"نمرہ وہ تو اب ملنے کا کہہ رہا ہے۔ یار میں کیا کروں؟ اب کیا مجھے جانا پڑے گا؟"

"مجھے دکھاؤں فون!" یہ کہہ کر نمبرہ نے عالیہ کے ہاتھوں سے فون چھینا اور اپنی گرفت میں لے لیا۔

"السلام علیکم آریان! آپ شام چار بجے فاطمہ جناح پارک میں موجود مک ڈولنڈز ریستوران آجائیے گا۔ ہم دونوں وہی بات کریں گے۔"

یہ لکھ کر نمبرہ نے میسج سینڈ کر دیا۔ عالیہ نے میسج مکمل پڑھا تو نمبرہ کی شکل پر دیکھنے لگی۔

www.novelsclubb.com

"تم نے میری طرف سے اسے آنے کا کیسے کہہ دیا؟"

"میں تمہاری دوست ہوں بس اس لیے" عالیہ نمرہ کو دیکھتی رہ گئی۔ نمرہ کے لہجے میں کیا بے نیازی تھی۔ واہ کیا بات ہے!

"تم یہ سب کیوں کر رہی ہو نمرہ؟" عالیہ جاننا چاہتی تھی آخر ایسی کیا بات تھی کہ نمرہ اپنے بھائی کا ساتھ دینے کی بجائے عالیہ کا ساتھ دے رہی تھی۔ یہ جانتے بوجھتے کہ شایان عالیہ کو پسند کرتا تھا۔

"میں یہ سب ہماری دوستی کے لیے کر رہی ہوں۔ میں نہیں چاہتی کہ تم ایک ان چاہے رشتے میں بندھ جاؤ۔ یہ سب میں شایان بھائی کے لیے بھی کر رہی ہوں کیونکہ مجھے یہ بات اچھے سے پتہ ہے زبردستی کے جوڑے رشتے کبھی بھی پائیدار نہیں ہوتا ہے۔ ایسے رشتے خوشی کا نہیں بلکہ دکھ کا باعث بنتے ہیں۔ میں نہیں چاہتی کہ شایان بھائی کی زندگی میں کچھ ایسا ہو۔ ہماری زندگی نارمل نہیں رہی ہیں۔ ہم

دونوں بہن بھائی نے ایک ایب نارمل بچپن گزارا ہیں۔ ماں باپ کی شفقت سے دور۔ تم میرے بھائی کو اتنا برا سمجھتی ہو حالانکہ وہ اتنے برے نہیں ہے۔ بس انہیں اینگر مینیجمنٹ ایشوز ہے جس کا سبب ماضی کا وہ تلخ حادثہ ہے۔ میں نے جب تمہیں شایان بھائی کی پسند کا بتایا تھا تو تم نے مجھے بولا تھا کہ انسان کسی کے لیے نہیں بدلتا۔ مجھے تمہاری بات سہی لگی۔ بھائی واقعی میں اپنے غصے پر قابو نہیں رکھ پاتے ہے۔ بھائی کی شادی اگر تمہارے ساتھ ہوئی تو بھائی تمہاری کہانی کے ہیرو بننے کی بجائے ولن بن جائیں گے جو میں ہرگز نہیں چاہتی ہوں۔"

نمرہ کی سیاہ آنکھوں میں کرب اتر گیا تھا۔ عالیہ نمرہ کو دیکھتی رہ گئی۔ عالیہ نے سوچا کیا ایسے لوگ بھی دنیا میں موجود ہے جو اپنے دوستوں اور عزیزوں کے لیے اتنے فکر مند رہتے ہیں۔ اس کے دل سے دعا نکلی کہ خدا ہر لڑکی کو ایسی دوست ضرور

دے۔

"تم انسان ہو یا زمین پر اتر ایک فرشتہ؟" عالیہ محویت سے دیکھتے ہوئے پوچھا۔

"باقیوں کے لیے تو پتہ نہیں پر تمہارے لیے تو میں ایک شیطان ہوں!"

نمرہ اور عالیہ نے ایک دوسرے کا چہرہ دیکھا اور ہنس دیے۔ کوئی بھی انہیں اس وقت ساتھ میں دیکھتا تو اس کے ذہن میں ایک پرفیکٹ فرینڈ شپ کا خاکہ بن جاتا۔

www.novelsclubb.com

مس صبا اپنے آفس میں بیٹھی فائلز کی ورق گردانی کر رہی تھیں کہ اچانک ان کے آفس کا دروازہ کھٹکھٹایا گیا۔

انہوں نے بغیر دیکھے اجازت دی۔

"کم ان!"

آفس کا دروازہ کھلا اور سانولی لڑکی آفس کے اندر آگئی۔ مس صبا نے گردن نہیں اٹھائی۔ شاید وہ بھی اس لڑکی کی آمد کی توقع کر رہی تھیں۔

"وہ میم مجھے آپ کا شکریہ ادا کرنا تھا۔" لڑکی کی آواز سن کر مس صبانے مصروف انداز میں پوچھا۔

"کس بات کا شکریہ؟"

"وہ آپ نے سر آفتاب کے ساتھ جو کیا اس کے لیے۔"

مس صبانے فائل ایک طرف رکھی اور ریو الونگ چئیر پر بیٹھے ہوئے کچھ پیچھے کو ہوئی اور بڑی فرصت سے اپنے سامنے کھڑی لڑکی کا چہرہ دیکھنے لگی۔

سانولی رنگت۔۔۔ تیکھے نین نقش۔۔۔ بھوری آنکھیں۔۔۔ کندھوں تک آتے
بال جن کو سر پر ڈوپٹہ سے چھپایا ہوا تھا۔ وہ لڑکی سامنے والے کی نظروں میں کافی
بھلی معلوم ہوتی تھی۔

"بیٹھیں!" مس صبانے ہاتھ کے اشارے سے لڑکی کو بیٹھنے کا کہا۔ لڑکی بھی چپ
چاپ بیٹھ گئی۔

وقت کو ابھی روک کر اگر ہم پیچھے جائیں تو ہم اس وقت میں پہنچیں گے جب جائی
یا نہ نے آفتاب اور نائلہ کی باتیں سن لی تھیں۔

جائی یانہ بیچ میں سے نکل کر باہر جانے لگی تھیں۔ اسے سر آفتاب کا پیچھا کرنا تھا اور دیکھنا تھا کہ اب وہ کس کے پاس جائے گا۔ وہ بلی کی طرح آہستہ قدم لیتی جا رہی تھی کہ اچانک وہ کسی نفوس سے ٹکرائی۔ وہ گرتے گرتے بچی تھی۔ وہ اپنے سامنے موجود شخص کو کچھ اچھا خاصا سنا سنا چاہتی تھی کہ یکدم اس کی نظر اس شخص کے چہرے پر پڑی۔ یہ وہی شخص تھا جس کے بال گھنگرالے اور جس کو زید کے نام سے مخاطب کیا جاتا تھا۔

زید نے اپنے دونوں ہاتھ سینے پر باندھے ہوئے تھے اور کچھ خفاسی نظروں میں وہ جائی یانہ کو دیکھ رہا تھا۔

"صبح اس وقت یونیورسٹی میں اسٹوڈنٹس نہ ہونے کے برابر ہیں اور آپ کی اطلاع کے لیے عرض ہے کہ سر آفتاب بھی اس وقت یونیورسٹی میں حاضر ہوتے ہے۔ آپ اس کی موجودگی میں یوں دندناتی ہوئی کیوں پھر رہی ہے؟"

"میں تمہیں جواب دہ نہیں ہوں!" ایک تو یہ شخص نجانے کس حیثیت سے اس سے سوالات پوچھتا رہتا تھا۔ اوپر سے آفتاب بھی اب کہیں دکھائی نہیں دے رہا تھا۔ جائی یا نہ کو اس کی ایسی باتیں سن کر غصہ آیا کرتا تھا۔ آخر کو وہ بچی تھوڑی تھی کہ وہ ہر بات پر اس سے پوچھ گچھ کرتا رہے۔

www.novelsclubb.com

زید نے سر کو جھٹکا اور سامنے سے ہٹنے لگا تھا کہ جائی یا نہ کو یاد آیا کہ اس نے زید کو کچھ بتانا ہے۔

"زیدر کو میرے پاس آفتاب کو مزا چکھانے کا ایک حل ہے۔"

زیدر ک گیا اور زید نے جانی یانہ کو حیرت سے دیکھا جیسے اس نے کسی انہونی کا کہہ
دیا ہو۔

"آپ سچ کہہ رہی ہے؟"

www.novelsclubb.com

جانی یانہ نے سر اثبات میں ہلایا۔ زید نے اس سے پوچھا۔

"بتائیں آپ نے کیا حل سوچا ہے!"

جائی یانہ کے اندر جوش بڑھ گیا۔

"میں نے سوچا ہے کہ میں آفتاب کے آفس میں جاؤں گی اور اس کی بلیک میل کرتی باتوں کو ریکارڈ کر کے انٹرنیٹ میں ڈال دوں گی۔ اس طرح وہ بدنام ہو جائے گا اور ہمارا کام بن جائے گا"

جائی یانہ کی بات سن کر زید کا دل چاہتا لیاں بجائے۔ آخر ایسے عقل سے خالی بہادر پلان جائی یانہ کے علاوہ کون بنا سکتا تھا۔

"آپ نے دو دن لگا کر یہ پلان تشکیل کیا ہے؟"

"ہاں، کیوں کوئی مسئلہ ہے؟" جانی یا نہ زید کے چہرے کے تاثرات پڑھ لیے تھے۔

"انتہائی فلاپ پلان ہے۔ سب سے بڑا مسئلہ یہ ہے کہ آپ اپنی اور آفتاب کی ویڈیو بنائیں گی تو آپ کے جاننے والے آفتاب کی بجائے آپ کی کردار کشی کریں گے۔ آپ بدنام ہو جائے گی اور اگر آفتاب نے پرنسپل میم کو اپنی صفائی دیتے ہوئے کوئی ایسا پوائنٹ دے دیا جسے پرنسپل میم نے سچ سمجھ لیا تو آفتاب صاحب کی نوکری تو بیچ جائے گی البتہ آپ کو یونیورسٹی سے سسپینڈ کر دیا جائے گا اور آفتاب آپ کا جانی دشمن بن جائے گا۔ اگر ان مسائل کے علاوہ باقی مسائل کو بھی میں نظر انداز کر دوں تو پلان بہت اچھا ہے"

جائی یا نہ کا چہرہ زید کی باتیں سن کر اتر گیا۔ اسے تو لگا تھا کہ یہ ایک بہترین پلان ہے۔

"آپ کوئی اچھا پلان لے کر آئیں گی تو میں آپ کا ساتھ ضرور دوں گا لیکن ایسے لاجک لیس پلان میں میں کم از کم آپ کے ساتھ شریک نہیں ہوں گا۔"

یہ کہہ کر زید چلا گیا اور جائی یا نہ اکیلی رہ گئی۔ اس نے دو دن مسلسل اس بارے میں سوچا تھا۔ اس کے بعد بھی یہ پلان زید نے سنتے ہی فلاپ قرار دے دیا تھا۔ اس کو یہ باریکیاں پہلے دکھائی کیوں نہیں دی جو زید نے سنتے ہی دیکھ لی تھی۔ اس کے پاس تو اب کچھ بھی نہیں رہا تھا۔ اس میں واقعی میں عقل کی کمی تھی۔

جائی یانہ مایوس ہو چکی تھی اور مایوسی کی حالت میں اسے نائلہ کا خیال آیا۔ جائی یانہ کو اس وقت نائلہ کے پاس جانا چاہیے تھا۔ وہ واپس اس کلاس میں گئی۔ وہ کلاس کے اندر داخل ہوئی تو اس نے دیکھا نائلہ سب سے آخری بینچ میں سر نیچے کیے بیٹھی ہوئی تھی۔ نائلہ کا چہرہ چھپا ہونے کے باوجود جائی یانہ کو پتہ تھا کہ وہ اس وقت رو رہی ہے۔

نائلہ کو یوں دیکھ کر جائی یانہ کے دل کو کچھ ہوا۔ جائی یانہ کے ساتھ ایسا کچھ نہیں ہوا تھا جیسا نائلہ کے ساتھ ہو چکا تھا۔ نائلہ تو پتہ نہیں کب سے سر آفتاب کے عتاب کو برداشت کر رہی تھی۔

www.novelsclubb.com

جائی یانہ قدم قدم چلتی اس بینچ پر بیٹھ گئی جس پر نائلہ بیٹھی ہوئی تھی۔ نائلہ محسوس کر چکی تھی کہ اس کے ساتھ کوئی آکر بیٹھا ہے۔

"تم جو بھی ہو چلی جاؤ ورنہ میری طرح تمہیں بھی رونا پڑے گا!" نائلہ کی زکام زدہ آواز اٹھی۔

"نہیں مجھے یقین ہے کہ مجھے تمہاری طرح رونا نہیں پڑے گا۔ میں جو بھی ہوں تم سے وعدہ کرتی ہوں ہم دونوں اس شخص کو اسی طرح رلائیں گے جس طرح وہ ہمیں اذیت دے کر رولا نا چاہتا ہے۔"

جائی یا نہ کی نرم اور پر عزم بات سن کر نائلہ نے گردن اٹھا کر سامنے موجود اس لڑکی کو دیکھا۔ نائلہ اس کو دیکھ کر پہچان گئی تھی۔ یہ لڑکی اکثر اس کے پاس بیٹھ کر باتیں کرنے کی کوشش کرتی تھی۔

"تم کون ہو؟" نانکھ نے پوچھا۔

"جائی یانہ" جائی یانہ کا نام ہی اس کی پہچان تھی۔

"تم اس سب کے بارے میں کیا جانتی ہو؟" نانکھ نے محتاط انداز میں پوچھا۔

"میں وہ سب جانتی ہوں جو تمہارے ساتھ ہوا ہے، جو میرے ساتھ ہونے والا تھا اور اگر ہم نے آواز نہ اٹھائی تو پتہ نہیں کتنی اور لڑکیوں کے ساتھ ہوگا۔ ہم دونوں کو ہمت کرنی ہوگی اور اس شخص کو سبق سکھانا ہوگا" جائی یانہ کی بات سن کر نانکھ نے سرد و بارہ ڈیسک پر دے دیا۔

"یہ بس کتابی باتیں ہیں حقیقت میں ایسا کچھ نہیں ہوتا ہے۔"

"جب حقیقی باتیں کتابوں میں لکھی جاسکتی ہے تو کتابی باتیں حقیقت میں کیوں نہیں ڈال سکتے۔"

"تم کیا چاہتی ہو کہ میں ہر جگہ اپنی بدنامی کرواؤں کہ ایک شخص کے پاس میری نازیبا ویڈیوز ہیں جو میرے منہ سے ایک لفظ نکلنے سے قبل وہ سب ویڈیوز لیک

www.novelsclubb.com

کردے گا۔"

"تو تم خود بتاؤ تم کیا کرنا چاہتی ہو بلکہ تم مجھے یہ بتاؤ کہ تم ابھی کیا کر رہی ہو؟" جانی
یانہ نے اسی کے انداز میں بات لوٹائی۔

"میں صبر کر رہی ہوں اور اللہ میرے صبر پر میرا ساتھ دے گا۔" جانی یانہ نے
نائکہ کی طرف تاسف سے دیکھا۔

"یہ صبر نہیں بزدلی ہے۔ میں نے پڑھا تھا صبر غم پر کرتے ہے، ظلم پر نہیں۔ صبر
اس جگہ پر کیا جاتا ہے جہاں آپ کے پاس کرنے کو کچھ نہ بچا ہو۔ صبر ایک بندگلی
میں کرتے ہے جہاں آپ نہ آگے جاسکو اور نہ پیچھے۔ تم بندگلی میں نہیں کھڑی ہو،
تمہارے پاس راستے ہیں ڈھیر سارے راستے لیکن تم خوفزدہ ہو۔ تم بزدلی دکھا رہی
ہو۔"

نائلہ اس کی باتیں سن کر کچھ پ کے لیے خاموش ہو گئی۔ اس نے دھیرے سے اپنا سر اٹھایا اور آنسو صاف کرنے لگی۔

"تم سہی کہہ رہی ہو میں واقعی میں ایک بزدل لڑکی ہوں۔ میں وہ سب نہیں کر سکتی ہوں جو تم مجھ سے کروانا چاہتی ہو۔ مجھے معاف کر دو اور چلی جاؤ بلکہ میں خود ہی جا رہی ہوں۔"

یہ کہہ کر نائلہ اٹھ کھڑی ہوئی تھی۔ جانی یا نہ نے اس کا ہاتھ پکڑ لیا۔

"پلیز کچھ دیر بیٹھ جاؤ۔ بھلے میری باتوں پر عمل نہ کرو لیکن ایک دفعہ بات سن تولو۔
مجھے نہیں لگتا ہے کہ میری باتیں صرف سننے میں کوئی حرج ہے۔"

نانکہ جانی یا نہ کا ہاتھ جھڑک دینا چاہتی تھی آخر وہ اتنا نڈر قدم کیسے اٹھا سکتی تھی مگر
پتہ نہیں کیوں وہ دوبارہ بیٹھ گئی۔

نانکہ کے بیٹھنے پر جانی یا نہ خوش ہوئی تھی مگر اس نے اپنی خوشی کو ظاہر نہیں کیا بلکہ
پہلے والے سنجیدہ لہجے میں دوبارہ بات کرنا شروع کی۔

www.novelsclubb.com

"تم جانتی ہو پر سوں آفتاب نے مجھے بھی اپنی ہوس کا نشانہ بنانا چاہا تھا مگر عین وقت
پر ایک شخص آگیا اور میں بچ گئی۔ لیکن اس نے مجھے وارننگ دے دی ہے کہ وہ

دوبارہ مجھ پر وار کرے گا۔ میں دو دن اس کی باتوں پر ذہنی دباؤ کا شکار رہی ہوں۔
میں نے اس مسئلے پر سوچا، بہت سوچا، بہت زیادہ سوچا۔ میں نے ایک پلان بھی بنایا
لیکن جب میں نے کسی سے مشورہ کیا تو اس نے میرے پلان کو سن کر ہی فلاپ قرار
دے دیا۔"

"تم نے کس طرح کا پلان بنایا تھا؟" نائلہ نے ابرو اٹھا کر پوچھا۔

"میں نے سوچا تھا کہ جب آفتاب مجھے بلیک میل کرے گا تو میں اس کی ویڈیو بنا لوں
گی اور انٹرنیٹ پر اپلوڈ کر دوں گی لیکن جس شخص کو میں نے یہ پلان بتایا تو اس نے
مجھے میرے پلان میں موجود اتنے سارے نقص بتائے کہ میرا دل خراب ہو گیا۔"
جائی یا نہ نے آخری بات پر بچوں کی طرح منہ بنا لیا۔

نالکہ اس کی بات سن کر سوچ میں پڑ گئی۔

"تم پلان نہ بھی بناؤ تو تمہارے پاس حل ہے۔ اگر تم چاہو تو یونیورسٹی کے کسی با
رسوخ اور بارعب شخص کو بتا کر بھی اپنی جان چھڑا سکتی ہو۔ کیا پتہ وہ تمہاری
شکایت کو سنجیدہ لے کر ایکشن لے لیں۔"

"تم نے یہ کوشش کیوں نہیں کی؟"

www.novelsclubb.com

"کیونکہ میں تمہاری طرح خوش قسمت نہیں ہوں۔ میری باری میں آفتاب پہلی
کوشش میں کامیاب ہو گیا تھا۔ اپنا مقصد حاصل کر لینے کے بعد اس نے مجھے دھمکی

دی تھی کہ اگر یہ بات کسی کو بتائی تو وہ میری بنائی ہوئی ویڈیوز ڈارک ویب سائٹس پر اپلوڈ کر دے گا۔ میں نے بہت دفعہ کوشش کی کہ کسی کو بتادوں لیکن ہر دفعہ میرا خوف میرے ارادے پر حاوی ہو جاتا تھا۔"

نانکھ نے اداس لہجے میں کہا پھر مسکرا کر جانی یا نہ کی طرف دیکھا۔ "تم مجھے چھوڑو خود کو بچاؤ، میں نہیں چاہتی تم بھی میری طرح زندگی گزارو۔"

جانی یا نہ سوچ میں پڑ گئی آخر ایسا کون سا انسان ہے جس کی بات پر کوئی بھی شخص آنکھ بند کر کے بھروسہ کر لے۔ یونیورسٹی میں اساتذہ کے معاملے میں سب سے زیادہ عزت سر آفتاب کو دی جاتی تھی کیونکہ اس کے اوپر یونیورسٹی کے انتظامی

معاملات کی بھی بہت سی ذمہ داری تھی۔ اس کے بعد یا تو پرنسپل آتی تھی یا پھر
وائس پرنسپل۔

جائی یانہ کے دماغ کی سوئی وائس پرنسپل پر اٹکی۔ مس صبا، اس کی یونیورسٹی کی وائس
پرنسپل۔ وہ اکثر عورتوں کے حقوق اور ہراسمنٹ پر سمینار رینج کرواتی تھی۔ اس
کے علاوہ بھی عام موقعوں پر وہ عورتوں کے حقوق کے بارے میں بولتی رہتی
تھی۔ یہ آپشن کچھ کچھ اچھا لگ رہا تھا۔

جائی یانہ جلدی سے اٹھی اور کلاس روم سے باہر چلی گئی۔ پیچھے نائلہ تنہا رہ گئی وہ سمجھ
گئی تھی کہ جائی یانہ کے دماغ میں کوئی آئیڈیا آیا ہے۔

وہ زید کو ڈھونڈ رہی تھی۔ اچانک اس کی نظر زید پر پڑی وہ تین لڑکوں کے ساتھ کھڑا باتیں کر رہا تھا۔ جانی یا نہ بغیر سوچے سمجھے اس کے پاس آئی اور اونچی آواز میں بولی۔

"زید!!"

زید کے ساتھ ان تین لڑکوں کی نگاہیں بھی اس لڑکی پر پڑی۔ پہلے انہوں نے لڑکی کو دیکھا پھر اپنے سامنے موجود زید کو دیکھنے لگے کہ اس لڑکی اور زید کا کیا سین ہے۔

www.novelsclubb.com

جانی یا نہ کو بے اختیار اپنی اس غلطی پر شرمندگی ہوئی۔

"وہ تمہیں ایک پروفیسر نے بلایا ہے۔" جانی یانہ جتنے مہذب انداز میں بات کر سکتی تھی، اس نے کی۔ زید نے سر کو خم دیا اور اپنے ساتھ کھڑے لڑکوں کی نظروں کا اس وقت کوئی جواب دیے بغیر جانی یانہ کے ساتھ چل دیا۔

جب وہ دونوں لڑکوں کی نگاہوں سے او جھل ہو گئے تو زید رک گیا۔

"آپ خدا کے لیے سب کے سامنے بات کرنے سے احتیاط برتا کریں۔ میں نہیں چاہتا کہ آپ کو اور مجھے لے کر یونیورسٹی میں کوئی جھوٹی بات پھیلے۔"

www.novelsclubb.com

جانی یانہ کا منہ کھلا رہ گیا۔

"یہ تم ہر بات میں مجھے نصیحت کیوں کرتے رہتے ہو۔ تم جب بھی ملو گے کوئی نہ کوئی نصیحت کرنی ضروری ہے۔"

"میں آپ کو آپ کے بھلے کے لیے ہی کہہ رہا ہوں۔"

"اچھا ان سب باتوں کو چھوڑو۔ میں نے ایک اور بات سوچی۔۔۔" زید نے جانی
یا نہ کی بات کاٹ دی۔

"دیکھیں آپ مجھے اپنی پوری کہانی مت سنائیں بلکہ میرے حصے کا کام بتائیں۔"

میرے پاس اتنا وقت نہیں ہے کہ آپ کا پرانا پلان ایک نئے انداز میں سنوں "زید"

اس دفعہ کچھ اکھڑے ہوئے سے لہجے میں بولا۔ شاید اسے جانی یانہ کا اس کی بات بدل کر اپنی بات کہنا برا لگا تھا۔ جانی یانہ نے تیز نظروں سے اس کی طرف دیکھا۔

"اتنے روڈ ہونے کی کوئی ضرورت نہیں ہے۔ مجھے تمہاری یا تمہاری مدد کی کوئی ضرورت نہیں ہے۔ مجھے تمہیں بلانا ہی نہیں چاہیے تھا۔ میں نے تھوڑا سا فری کیا کیا تم تو سر پر ناچ رہا ہو" آخری بات جانی یانہ نے بس سوچی تھی۔ جانی یانہ ایسا لہجہ کسی کا برداشت نہیں کرتی تھی۔ وہ زید کو چھوڑ کر آگے کی طرف جانے لگی۔

کچھ دیر کے لیے خاموشی قائم ہو گئی۔ جانی یانہ کو لگا کہ زید اب اس کے پیچھے آ کر اس سے لڑیں گا یا اپنے رویے کی وضاحت دے گا۔ جب بہت دیر تک اسے زید کی آواز سنائی نہ دی تو جانی یانہ نے اپنی انا ایک طرف رکھ کر گردن موڑ کر پیچھے دیکھا۔

زید پیچھے نہیں تھا۔ وہ تو کہیں بھی نہیں تھا۔ جانی یانہ اس سے غلط امیدیں باندھ رہی تھی۔

"اچھا ہوا چلا گیا ورنہ میں خود اسے بھیج دیتی۔ جب اس کا دل کرے گا مجھے نصیحت کرنے لگ جاتا ہے اور جب دل کرے گا بد تمیزی کرنے لگ جاتا ہے۔ اسے لگتا ہے کہ میں اس کے بغیر کچھ کر نہیں سکتی ہوں۔ اب دیکھنا میں کرتی کیا ہوں"

جانی یانہ خود کلامی کرتے ہوئے چل رہی تھی۔ بہت سے اسٹوڈنٹس نے راستے میں گزرتے ہوئے جانی یانہ کو اپنے آپ سے باتیں کرتا دیکھ کر عجیب نظروں سے دیکھا لیکن ابھی جانی یانہ بری طرح تپی ہوئی تھی۔ اس کا لوگوں کی عجیب نظروں پر کوئی دھیان نہیں تھا۔

اس نے فیصلہ کیا کہ وہ خود وائس پرنسپل کے آفس میں جائے گی۔ اسے ویسے بھی زید کی ضرورت نہیں تھی۔

وہ غصے میں بغیر کچھ سوچے سمجھے وائس پرنسپل کے آفس پہنچ گئی۔ مس صبا آفس میں آچکی تھی۔ اس نے دروازہ کھٹکھٹایا تو اندر سے آنے کی اجازت مل گئی۔

جائی یانہ نے دروازہ کھولا تو اس کے عین سامنے ایک خاتون اپنی ریوالونگ چیمبر پر بیٹھی تھی۔ ان کی تمام توجہ کامرکز اس وقت جائی یانہ تھی۔ مس صبا کو یونیورسٹی آئے بمشکل پانچ منٹ ہوئے تھے۔ اس لیے ابھی انہوں نے کسی کام کو ہاتھ نہیں

لگایا تھا۔ ان کے بال سنہری تھے۔ سفید رنگت اور صاف نقش۔ وہ بلاشبہ بہت خوبصورت تھی۔

"بولیں؟" جائی یا نہ جانے کب تک ان کا تجزیہ کرتی رہتی اگر مس صبا خود اس سے بات شروع نہ کرتیں۔

جائی یا نہ جلد بازی میں یہاں آتو گئی تھی مگر اب وہ ان سے کیا کہے گی۔ اسے کچھ پتہ نہیں تھا۔

www.novelsclubb.com

"وہ میں نے آ۔۔ آپ کو ایک بات بتان۔۔ نی تھی۔" جائی یا نہ کنفیوژ ہو رہی تھی۔ اس کی حالت کو مس صبا بھانپ گئی تھی۔

"بیٹھیں!" انہوں نے آرام سے کہا۔

جائی یانہ بیٹھ گئی۔

"آپ نے جو بات کرنی ہے کھل کر کریں، بالکل بھی نہ گھبرائے۔" مس صبا کے دوستانہ انداز نے جائی یانہ کو کچھ ہمت دی۔

www.novelsclubb.com

"وہ دراصل مس مجھے سر آفتاب کے بارے میں کچھ بتانا تھا۔" جائی یانہ اپنے گود میں رکھے دونوں ہاتھوں کی انگلیوں کو مروڑنے لگی۔

"وہ بات یہ تھی کہ سر آفتاب نے مجھے ہر اس کیا ہے اور کچھ غلط کرنے کی کوشش بھی کی ہے۔" جانی یانہ کی بات سن کر مس صبا سیدھی بیٹھ گئی۔ اب ان کے چہرے پر سنجیدگی طاری ہو گئی تھی۔ پہلے والادوستانہ انداز بلکل غائب تھا۔

"نام کیا ہے آپ کا؟" مس صبانے جانی یانہ اس سے سوال کیا۔

"جانی یانہ!" جانی یانہ نے اپنا اعتماد قائم رکھا۔

"ہمم تو جانی یانہ آپ کے پاس کوئی ثبوت ہے جس پر میں یقین کر لوں۔"

"میرے پاس کوئی ثبوت نہیں ہے لیکن میں ایک لڑکی کو جانتی ہوں۔ اس کا نام نائلہ ہے سر آفتاب نے اس کی کچھ نازیبا ویڈیوز بنائی ہے۔ سر آفتاب اب اسے ویڈیوز کے ذریعے بلیک میل کر رہے ہیں۔"

"اچھا!" مس صبانے سر ہلایا "آپ اس لڑکی کو بھی آفس میں بلا لیں، آگے کی گفتگو اب اس لڑکی کے ساتھ بیٹھ کر کریں گے۔" مس صبا کی بات سن کر جائی یانہ اٹھ کھڑی ہوئی اور بھاگتی ہوئی نائلہ کو ڈھونڈنے لگی۔

وہ سب سے پہلے اس کلاس میں ہی گئی تھی جہاں اس نے نائلہ سے بات کی تھی۔ اس کے اندازے کے عین مطابق نائلہ اسی کلاس میں موجود تھی۔ جائی یانہ نے نائلہ کو بس اتنا ہی بتایا تھا کہ مس صبانے نائلہ کو بلا لیا ہے۔ نائلہ اس کے ساتھ چل پڑی۔ راستے میں نائلہ نے مس صبا کے بلانے کی وجہ پوچھنا چاہی مگر جائی یانہ نے

اسے کچھ نہیں بتایا۔ جانی یانہ کو ڈر تھا کہ کہیں نائلہ وجہ جان لینے کے بعد مس صبا کے آفس جانے سے انکار نہ کر دے۔

جب وہ دوبارہ آفس پہنچی تو مس صبا ان دونوں کا انتظار کر رہی تھیں۔

"دروازہ بند کر دیں اور میرے سامنے بیٹھ جائے۔" جانی یانہ نے ان کی بات سن کر سر کو خم دیا اور آفس کا دروازہ بند کر دیا۔ وہ دونوں مس صبا کے سامنے رکھی کر سیوں پر بیٹھ گئیں۔

www.novelsclubb.com

"میم آپ نے مجھے کیوں بلایا ہے؟" نائلہ کے سوال پر مس صبا نے جانی یانہ کی طرف دیکھا۔

"آپ نے اپنی دوست کو میرے بلانے کی وجہ نہیں بتائی؟" مس صبانے جائی یانہ سے پوچھا تو اس سر نفی میں ہلا دیا۔

"نومیم!"

"کیوں؟"

www.novelsclubb.com

"میم مجھے ڈر تھا کہ نائلہ کو اگر میں نے پہلے ہی بات بتادی تو وہ آپ کے پاس آنا نہیں چاہے گی۔"

"ہمم" جانی یانہ کی بات سن کر مس صبا نے ہنکارا بھرا۔

"جانی یانہ نے مجھے ایک بات بتائی ہے۔ بس اسی کی تفتیش کے لیے میں نے آپ کو اپنے آفس میں طلب کیا ہے۔" مس صباب مکمل طور پر نائلہ کی جانب متوجہ تھی۔

"آپ کی دوست نے مجھے بتایا ہے کہ سر آفتاب نے آپ کی قابل اعتراض ویڈیوز بنائی ہیں۔ کیا یہ سچ کہہ رہی ہے؟"

www.novelsclubb.com

نائلہ نے جیسے ہی بات سنی اس کا دماغ بھک سے اڑ گیا۔ اس کے سامنے وہ منظر، وہ دردناک یادیں دکھائی دینے لگی۔ اس کو اپنا دم اس آفس میں گھٹتا محسوس ہوا۔

نانکہ سے کچھ بھی نہیں کہا جا رہا تھا۔ اس کو اپنا سانس اکھڑتا محسوس ہونے لگا۔ مس صبا اس کے چہرے کے اتار چڑھاؤ بخوبی دیکھ رہی تھی۔

جائی یا نہ بھی اس کو دیکھ رہی تھی۔ وہ اس کی حالت سمجھ سکتی تھی۔ اس نے اپنا ہاتھ نانکہ کے کندھے پر رکھ کر اسے کچھ حوصلہ دیا۔

"آپ گھبرائیں نہیں جو کہنا چاہتی ہیں کھل کر کہہ دیں۔" مس صبا نے اس کا حوصلہ

www.novelsclubb.com

بڑھانا چاہا۔

"نائلہ بتاؤ۔ تم ہی تو چاہتی ہو کہ کوئی تمہارا جگہ نہ لے۔ دیکھو خدا نے تمہیں موقع دیا ہے۔ تم لوگوں کی مدد کر سکتی ہو۔ پلیز بولو، اپنے لیے نہ سہی تو ہر اس لڑکی کے لیے جو سر آفتاب کا ٹارگٹ بن سکتی ہے۔" جائی یانہ نے بڑی امید سے نائلہ کو کہا۔

نائلہ کو جائی یانہ کی آواز اپنے ضمیر کی آواز لگی۔ اس کا دل بھی اسے اکسانے لگا۔

"میں نے۔۔" نائلہ بتاتے ہوئے دوبارہ خاموش ہو گئی۔ جائی یانہ نے بغیر آواز کے لب ہلائے۔ "تم کر سکتی ہو نائلہ۔"

www.novelsclubb.com

نائلہ نے ہمت باندھی اور بولنا شروع کیا۔

آفس میں موجود دونوں افراد تیسرے فرد کی کہانی سننے میں مشغول تھے۔ نائلہ نظریں جھکائیں آہستہ آہستہ اپنی کہانی بیان کر رہی تھی۔

"میں نے پچھلے سال بی بی اے کے لیے اس یونیورسٹی میں اپلائے کیا تھا۔ مجھے یونیورسٹی میں آئے تیسرا دن ہوا تھا کہ سر آفتاب سے میری ملاقات ہوئی۔"

* (راہداری میں چلتی کالے رنگ کی چادر میں خود کو مکمل طور پر چھپائے نائلہ اپنا لیکچر لینے جا رہی تھی۔ اس کی چادر اس قدر بڑی تھی کہ اس کا لباس بھی دکھائی

نہیں دیتا تھا۔ راہداری کے آخر میں سر آفتاب کھڑے تھے وہ نائلہ کو ہی دیکھ رہے تھے۔)*

"ہم دونوں کے درمیان گفتگو بہت مختصر سی ہوئی تھی۔ انہوں نے بس مجھ سے میرے سبجیکٹس پوچھیں اور یو نہی ادھر ادھر کی بات پوچھی۔ انہوں نے اس دن مجھ سے بہت مہذب اور تمیز سے بات کی۔"

("آپ بی بی اے کیوں کر رہی ہے؟ آپ نے تو پری میڈیکل کیا تھا اور آپ کے مارکس تو اتنے اچھے ہیں۔ آپ کو تو کیمسٹری میں بی ایس کرنا چاہیے تھا۔" سر آفتاب نے اس سے سلام دعا کے بعد اس کے انٹر میں مارکس اور اس کے ڈیپارٹمنٹ کے بارے میں پوچھا تھا۔ نائلہ کے مارکس اچھے تھے اس لیے وہ حیران تھے۔)

"سر مجھے سائنس سے زیادہ بزنس میں شوق تھا اسی لیے میں نے بی بی اے سلیکٹ کیا۔" نائلہ نے مسکراتے ہوئے جواب دیا۔

"اچھا!! انسان کو جس چیز میں انٹرسٹ ہو اسے وہی کام کرنا چاہیے۔" سر آفتاب نے پھر گھڑی کو دیکھا۔ "ابھی تو مجھے ایک کام ہے اور آپ کی بھی کلاس کا وقت ہو رہا ہوگا۔ ایسا کرتے ہیں کل چھٹی ٹائم آپ میرے آفس آجائیے گا۔ میں آپ کا انتظار کروں گا آخر کو اتنی اچھی اسٹوڈنٹ سے بات کرنے کا موقع بار بار تو نہیں ملتا ہے نا۔"

www.novelsclubb.com

* نائلہ نے حامی بھر لی۔ سر آفتاب نے مسکراتے ہوئے اس کے سر پر ہاتھ رکھا اور چلے گئے۔ نائلہ کے ذہن میں سر آفتاب کا کردار ایک شفیق استاد جیسا بن گیا تھا۔ وہ مسکراتے ہوئے اپنے لیکچر لینے کے لیے جانے لگی)*

"میں کسی بھی مرد سے یوں اکیلی نہیں ملتی لیکن سر آفتاب نے پہلی ملاقات میں ایسا تاثر دیا کہ میں خواب میں بھی نہیں سوچ سکتی تھی کہ اس شخص کی اصلیت اتنی ڈراؤنی ہوگی۔"

* (نائلہ سر آفتاب کے آفس کا دروازہ کھٹکھٹا رہی تھی۔ یونیورسٹی میں چھٹی ہو چکی تھی۔ یونیورسٹی میں چند ایک لوگ ہی موجود تھے۔)*

* سر آفتاب نے آفس کا دروازہ خود کھولا اور اسے اندر آنے کی اجازت دی۔ اس نے جیسے ہی اندر قدم رکھے اس کے پیچھے موجود دروازہ ایک دھاڑ سے بند ہوا۔ اس نے مڑ کر دیکھا تو اسے سر آفتاب نہیں دکھائی دیے بلکہ ایک شیطان کھڑا دکھائی دیا۔*

"میں بہت چلائی بہت آوازیں دی مگر اس وقت کوئی نہیں آیا۔ میں عزازیل سے ملنے گئی تھی مگر میری ملاقات ابلیس سے ہو گئی اور ابلیس انسانوں کا کھلا دشمن ہے۔"

www.novelsclubb.com

* (آفس کی حالت کچھ لمحات بعد بالکل بدل گئی تھی۔ کوئی بھی شے اپنی جگہ پر موجود نہیں رہی تھی۔ وہ آفس کے فرش پر لیٹی ہوئی تھی۔ اس کا چہرہ فرش پر ڈھلکا

ہوا تھا۔ اس کی چادر سر آفتاب نے ایک طرف پھینک دی تھی۔ اس کا چہرہ کھنڈر پڑا
ہوا تھا ایسا لگ رہا تھا اب اس کھنڈر پر کبھی بہار نہیں گزرے گی۔ *

* اس کے سامنے سر آفتاب کرسی پر بیٹھے ہوئے تھے۔ اس کے ہاتھ میں موبائل
تھا۔ وہ اپنے کیے ہوئے گناہ کو بار بار ویڈیو کے ذریعے دہرا کر دیکھ رہے تھے۔ وہ بار
بار اسے دیکھ کر ہنس رہے تھے۔ غرور سے) *

"تمہیں میرے پاس آنا چاہیے تھا!" مس صبا اس کی بات سن کر بس اتنا بول پائی۔

www.novelsclubb.com

"میں اس وقت یہ بات کسی کو بھی نہیں بتا سکتی تھی۔ آج صبح اگر آپ مجھ سے
پوچھتی تو بھی میں آپ کو نہیں بتاتی لیکن ابھی آپ نے پوچھا تو بتا دیا۔ شاید وقت

بھی سہی وقت کا انتظار کر رہا تھا کہ وقت کے ابلیس کو سہی وقت پر مارا جائے۔"
نائکہ بس اتنا کہہ پائی۔

("یہ بات کسی کو بھی پتہ نہیں چلنی چاہیے ورنہ میں تمہیں بدنام کر دوں گا۔ اگر تمہارے منہ ایک لفظ بھی نکلا نہ تو اگلے لمحے تمہاری ویڈیو زہر ویب سائٹس پر موجود ہوگی۔" سر آفتاب اس کے پاس کھڑے کہہ رہا تھا۔)

("اپنا حلیہ درست کرو اور اب اپنے گھر چلی جاؤ گھر والوں کو بتادینا کہ اپنی دوست کے گھر گئی تھی۔ میرا شکریہ ادا کرو کہ میں تمہارا راز رکھ رہا ہوں ورنہ میری جگہ کوئی اور ہوتا تو تمہیں تمہارے حال پر چھوڑ کر چلا جاتا۔" سر آفتاب نے کالی چادر نائکہ کی جانب بڑھائی۔ نائکہ کو اپنی چادر منہ چڑاتی دکھائی دی۔)

"گھر میں کسی نے مجھ سے کچھ نہیں پوچھنا میں نے کسی کو بتایا۔ بس خاموشی سے اپنے کمرے میں چار پانچ دنوں کے لیے بند ہو گئی۔ یہ سب کچھ میرے لیے ٹراما بن گیا تھا۔"

* (کمرے کی دیواروں نے اپنی سوئی ہوئی مالکن کو ڈر کر اٹھتے دیکھا۔)*

* کمرے کی دیواروں نے اپنی مالکن کو کتابیں پکڑے روتے دیکھا۔*

www.novelsclubb.com

* کمرے کی دیواروں نے کمرے کی مالکن کو چیختے چلاتے ہوئے دیکھا لیکن یہ

آوازیں حدود سے باہر نکلنے نہ دی۔)*

"میں سمیسیٹر کلئیر نہیں کر پائی۔ میں نے یونیورسٹی بدلنے کا سوچا مگر سر آفتاب نے مجھے دھمکی دے دی تھی۔"

"اس کے بعد آفتاب نے آپ کو تنگ کرنے کی کوشش کی؟"

"جی اس کا مطالبہ تھا کہ میں کسی لڑکی کو اس کے آفس بھیجوں تاکہ وہ اس کے ساتھ بھی وہی سب کرے جو میرے ساتھ کیا ہے۔"

www.novelsclubb.com

"ہمم آپ نے اس سلسلے میں اس کی کوئی مدد کی؟" مس صبا کے پوچھنے پر نائلہ نے گردن نفی میں ہلائی۔

"میرے اندر اتنا حوصلہ نہیں تھا کہ مظلوم ہونے کے ساتھ ساتھ اب ظالم بھی بن جاؤں۔ یاداشت کا بوجھ اٹھایا نہیں جا رہا ہے، دل اور ضمیر کا بوجھ بھی اگراٹھا لیا تو زمیں میں دھنس جاؤں گی۔"

ساری باتیں کھل کر سامنے آچکی تھی۔ اب آفس میں ایک سکوت کا راج تھا۔ اس سکوت کو مس صبا کی آواز نے توڑا۔

"تم دونوں نے کچھ سوچا کہ اب کیا کرنا ہے۔"

"میم میں نے سوچا تھا کہ آفتاب کی بلیک میل کرتی ویڈیوز میں انٹرنیٹ پر ڈال دوں گی مگر مجھے کسی نے منع کر دیا اور کہا کہ اس سے میری ہی بدنامی ہوگی۔" جانی یانہ کو ابھی بھی اپنا آئیڈیا اچھا لگ رہا تھا۔ شاید مس صبا کو بھی اچھا لگ جائے۔ زید جیسے شخص پر کیا بھروسہ کرنا۔

مس صبا نے اس کی بات کا کوئی جواب نہیں دیا۔

"مجھے ثبوت تو چاہیے ہونگے ورنہ میں تمہاری پرنسپل صاحبہ کو راضی نہیں کر پاؤں گی۔" مس صبا نے سوچتے ہوئے کہا۔

"میم آپ تو ان کی بہن ہے وہ تو آپ کی بات مان جائیں گی۔" جانی یانہ نے بے ساختہ بات کہہ دی۔

مس صبا کے چہرے کے تاثرات بدل گئے جانی یانہ کو پتہ چل گیا اس نے کچھ غلط کہہ دیا ہے۔ اس نے معذرت کرنا چاہی لیکن اس سے پہلے ہی مس صبا نے بات بدل دی۔

"آپ دونوں اب جائیں میں اس مسئلے کو اپنے طریقے سے ہینڈل کر لوں گی۔"

www.novelsclubb.com

وہ دونوں کھڑی ہو گئی اچانک جانی یانہ یاد آیا کہ ان کا پیپر تو شروع ہو گیا ہوگا۔

"میم ہمارا پیپر تو اب تک شروع ہو گیا ہو گا۔"

جائی یا نہ کی بات سن کر مس صبا نے انہیں تسلی دی۔

"آپ دونوں پریشان نہ ہو۔ آپ دونوں کو پیپر حل کرنے کا پورا وقت دیا جائے گا۔ میں آپ کے سر سے بات کر لوں گی۔"

ان دونوں کو کچھ تسلی ہوئی اور دونوں باہر چلی گئی۔ پیچھے مس صبا اپنے حال اور ماضی میں ایک ساتھ جینے لگی۔

جہاں سے ہم نے وقت کو روکا تھا اسی وقت میں ایک دفعہ دوبارہ آتے ہیں۔ مس صبا اور جائی یانہ ایک دوسرے کو دیکھ رہے تھے۔

"آپ مجھ سے کوئی سوال کرنا چاہیں گی؟" مس صبا کے پوچھنے پر جائی یانہ نے گردن اثبات میں ہلائی۔

"جی میں نے پوچھنا تھا کہ آپ نے یہ سب کس طرح کیا؟"

www.novelsclubb.com

جائی یانہ کی بات سننے پر مس صبا تمسخر سے ہنسی۔ جائی یانہ سمجھ نہ پائی کہ اس نے آخر ایسا کیا پوچھ لیا ہے جو مس صبا اس پر ہنس رہیں ہے۔

"مجھے لگا تھا کہ آپ سمجھدار ہے اور ضرور وہی سوال کریں گی جو میں نے سوچا ہے۔"

"کیسا سوال؟" جائی یا نہ نے نا سمجھی سے پوچھا۔

"آپ کو مجھ سے پوچھنا چاہیے تھا کہ میں نے آپ کی مدد کیوں کی ہے نا کہ یہ آپ نے میری مدد کس طرح کی ہے۔"

www.novelsclubb.com

"مدد کرنا آپ کا فرض تھا اس لیے۔۔۔۔" جائی یا نہ نے خود سے سوچی وجہ بتادی۔

"میری پیاری شاگردہ! یہ دنیا ہے۔ یہاں پر کوئی بھی کسی کی غیر مشروط مدد نہیں کرتا ہے اور اگر ہم سب اپنا فرض سمجھ کر دوسروں کی مدد کرنے لگ جائے تو یہ دنیا جنت بن جائے گی۔ یہ بات اپنے ذہن میں بٹھالو کوئی کسی کی مدد فرض سمجھ کر نہیں کرتا ہے۔ میں نے بھی نہیں کی۔"

جائی یا نہ ان کی باتیں سن کر سوچ میں پڑ گئی۔ "اب کس طرح مدد کی" کا سوال ثانوی حیثیت اختیار کر گیا تھا۔ اب سب سے اہم سوال اب یہ بن گیا تھا کہ "اس کی مدد کیوں کی" گئی ہے۔

www.novelsclubb.com

(باقی آئنده)



www.novelsclubb.com